

ကျေးဇူးတော်ရှင် အဂ္ဂမဟာပန္ဓိတ
မိုးကုတ်ဆရာတော် ဘုရားကြီး
အမရယူရမြို့မြို့ဟောကြားတော်မူသော တရားတော်


ဝိပဿနာယေဂါ ပုဂ္ဂိုလ်လေးမျိုး
(ရှင်အာနန္ဒနှင့်ရှင်သာရိပုတ္တရ)
အမေးအဖြေ

(သာဝဝေဗျာ)



မိုးကုတ်ဝိပဿနာအဖွဲ့ချုပ်က
ဉြေစာအုပ်ကို ရိုက်နှိပ်ထုတ်ဝေပါသည်။

အမှတ် ၈၂။ နတ်မောက်လမ်း၊ ရန်ကုန်မြို့။
တွင်ရနိုင်ပါသည်။
ဖုန်း - ၅၄၁၈၆၀



စာမျွှေးခွင့်ပြုချက် အမှတ်	- ၁၇ / ၂၀၀၀ (၁)
မျက်နှာဖူးခွင့်ပြုချက်အမှတ်	- ၇၉ / ၂၀၀၀ (၂)
အကြံ့မြို့	- ပထမအကြံ့မြို့
အပ်ရေ	- ၅၀၀၀
ခုနှစ်	- ၂၀၀၀ ခု၊ ၆၇၆၈၂။
တန်ဖိုး	- ()

ထုတ်ဝယ် ဦးအောင်ချို့ (မြို့-ဝက္ခာ) မိုးကုတ်ပိပသုနာတရားစဉ်နှင့်
 လုပ်ငန်းစဉ် ပြန့်ပွားရေးအဖွဲ့ချုပ်။
 အမှတ် ၈၂။ နတ်မောက်လမ်း၊ ရန်ကုန်မြို့။
 ဖုန်း - ၅၄၁၈၈၆၀

ပုံနှိပ်သူ ဦးဝင်းအောင် (မြို့ ဝက္ခာ၏)၊
 သန်းထိုက်ရတနာပုံနှိပ်တိုက်၊
 အမှတ် ၈၄/၈၆၊ လမ်း(၅၀)၊
 ပုဇွန်တောင်မြို့နယ်၊ ရန်ကုန်မြို့။
 ဖုန်း - ၂၉၈၆၃၇

ကျေးဇူးတော်ရှင် အဂ္ဂမဟာပဏ္ဍားတ
 မိုးကုတ်ဆရာတော်ဘုရား၌
 အမရပူရ မြို့၌ဟောကြားသောတရားတော်
 “ဝိပသသနာပေါ့ရာရိပုဂ္ဂိုလ်လေးမျိုး”
 (ရှင်အာန္တာနှင့် ရှင်သာရိပဲတ္ထရာ)

အမေမားအမြေ

(၁၀-၁၀-၅၃)

မိမိတို့ ပြင်ချင်စရာရှိတာကို မိမိတို့သိမှုသာလျှင် သွားလို
 ရာခနီကို ဖြောင့်ဖြောင့်တန်းတန်းရောက်မယ် . . . (မှန်လှပါ)။
 မိမိတို့အားထုတ်နေတဲ့ တရားသည် နိဗ္ဗာန်ကို အဖြောင့်သွားဖို့
 အားထုတ်ကြတာဘဲ . . . (မှန်လှပါ)။

အဲဒီ မိမိတို့အားထုတ်တဲ့တရားမှာ၊ ဘာလိုနေတယ်ဆိုတဲ့
 ဉာဏ်ကို သိလိုရှိရင် လိုတာဖြည့်ပြီး ဒကာဒကာမတွေ ကြိုးစားကြ
 လိုရှိရှိဖြင့် ဒုက္ခခပ်သိမ်းပြေားတဲ့နိဗ္ဗာန်၊ အပါယ်လေးပါး တခါးပိတ်
 တဲ့နိဗ္ဗာန်၊ အနှုအဆွဲ အဆွဲအအတွက်မှ လွှတ်တဲ့နိဗ္ဗာန်၊ တိရှိစွာန်
 အစရှိတဲ့ဖြစ်ခြင်း အစရှိသည်တို့မှ ပြေားတဲ့ နိဗ္ဗာန်ဆိုတာ
 ရောက်နိုင်တယ်. . . (မှန်လှပါ)။

J.

အဲဒီတော့ အားထုတ်ပြီးသကာလန်တာလိုတာ မဖြည့်
တတ်သေးတော့လဲ ခရီးက မပေါက်ဘဲဖြစ်တတ်တယ်...
(မှန်ပါ)။ အဲဒီတော့ လိုတာလေးတွေ ဖြည့်ဖို့ရာကို ရှင်သာရိ
ပုဂ္ဂရာက အမေးခံပြီး၊ ရှင်အာန်န္တာက မေးထားတာရှိတယ်...
(မှန်လျပါ)။

အဲဒီတော့ ရှင်သာရိပုဂ္ဂရာက အမေးခံတဲ့ပုဂ္ဂိုလ်၊ ရှင်
အာန်န္တာကမေးတဲ့ပုဂ္ဂိုလ်ဆိုတော့၊ ရှင်သာရိပုဂ္ဂရာကလဲ ပညာ
ထက်မြေက်တဲ့ ပုဂ္ဂိုလ်၊ ရှင်အာန်န္တာကလဲ သော်တာပန်တည်ပြီး
သားပုဂ္ဂိုလ် ... (မှန်လျပါ)။ အဲဒီတော့ ဒကာဆုတ်တို့
ဒကာကြွယ်တို့က သိပြီးသားပုဂ္ဂိုလ်တွေ မေးကြ၊ ဖြေကြလိုရိုရင်
ဖြင့်၊ သူတို့အတွက် မဟုတ်ဘူး၊ အားထုတ်နေတဲ့ နောင်လာ
နောက်သားများအတွက်၊ ဆင်ခြင်ဖို့ရာ ထားခဲ့တဲ့စကားတွေဘဲလို့
မှတ်ရမှာဘဲ... (မှန်ပါ)။ သူတို့အတွက်တော့ မဟုတ်တော့ဘူး
... (မှန်ပါ)။

နောင်လာနောက်သားတွေအတွက်

အဘယ့်နောက်? သူတို့အတွက် မဟုတ်ပါသတုံးဆို
တော့ ရှင်သာရိပုဂ္ဂရာက အာသဝါကုန်ခန်း ရဟန္တာဖြစ်ပြီးပြီ
... (မှန်ပါ)။ သဘောကျလား၊ (ကျပါတယ်)။ ရှင်အာန်န္တာ
ကလဲ သောတာပန်တည်ပြီးပြီ... (မှန်ပါ)။ အဲဒီလို သောတာ

ပန်တည်ပြီးသား ပုဂ္ဂိုလ်က, ရဟန္တာဖြစ်တဲ့ပုဂ္ဂိုလ်ကို မေးမြန်းစံစမ်း
တယ်ဆိုတော့ ဒကာဒကာမတို့ သိပြီးသားအတိုင်းဘဲတဲ့
နောင်လာနောက်သားတွေလိုတာဖြည့်ကြ, လိုတဲ့ကိစ္စကို
ဖြည့်စွမ်းနိုင်ဖို့ရာ, ဘယ်နေရာလိုရင် ငါဘယ်နေရာဖြည့်ရမယ်ဆို
တာ သိရစ်ပါစေတော့ဆိုပြီး သူတို့နှစ်ပါး အဖြန့်အမေး ပြု
လုပ်ကြတယ်လို့ ဒကာသစ်တို့ ဒကာကြွယ်တို့ မှတ်ရမှာဘဲ . . .
(မှန်ပါ)။

အဲဒါ တို့တို့ပြောတော့ တို့လိုအားထုတ်နေသူတွေ
အတွက် လိုတာဖြည့်ဖို့ နမူနာပေးတာဘဲလို့ မှတ်ရမှာဘဲ . . .
(မှန်ပါ)။ ဒါဖြင့် ဒီအချက်ဟာ အရေးကြီးတဲ့ အချက်ဆိုပြီး
သကာလ ဘုန်းကြီးတို့ ဒကာဒကာမတွေ, အားထုတ်ဆုံးဖြစ်တဲ့
ဒကာ၊ ဒကာမတွေအတွက် အင်မတန်မှ အရေးကြီးတယ်ဆိုတဲ့
ဥစ္စာ, ပေါ်လာပါပေါ့ကော် . . . (ပေါ်လာပါဘူရား)။

ကိုင်း-ဒါဖြင့် သူတို့လေးချက်မေးတာ လေးချက်ပဲ အမေး
က, လေးချက်, အဖြေလေးချက်, ရှိပါတယ်လို့ မှတ်ရမယ်နော်. . .
(မှန်ပါဘူရား)။

ပါဋ္ဌလိုသုံးတော့ “နိသော ဌာနဘာဂေါယျ” လိုဆိုတယ်။
သို့သော် ပါဋ္ဌလိုကို မြန်မာလို ဒကာ, ဒကာမတွေ သင်ကြားပြီး
သကာလနေတော့ နားမလည်ဘဲ ဖြစ်မှာစိုးလို့ မြန်မာလိုဘဲ
ပြောကြပါစို့. . . (မှန်လှပါ)။

ဝိပဿနာအလုပ်, လုပ်တဲ့ပုဂ္ဂိုလ်သည် ယူတ်သောလုပ်
ခြင်းတစ်မျိုး၊ (မှန်လှပါ)။ ဝိပဿနာထဲမှာတော့ လုပ်တော့
လုပ်နေတာဘဲ, သို့သော် ကိုယ်လုပ်နေတဲ့ အလုပ်သည်ကား
ဆိုလိုရှိရင်ဖြင့် ဆုတ်ယုတ်တဲ့သဘော ရောက်နေတယ်၊
(မှန်လှပါ)။ ဝိပဿနာ ခရီးမပေါက်တဲ့အလုပ်မျိုးပေါ့လေ . . .
(မှန်လှပါ)။ အဲ ဝိပဿနာကို ဆုတ်ယုတ်တဲ့ ဆုတ်ယုတ်သော
လုပ်ခြင်းဖြင့် လုပ်နေတဲ့ ဝိပဿနာတစ်မျိုးလို့ တစ်နံပါတ် မှတ်ရ
မယ့် . . . (မှန်လှပါ)။

ဝိပဿနာတော့ လုပ်နေတာဘဲ, သို့သော် ဒီဝိပဿနာ
ပြည့်စုံအောင် မလုပ်နိုင်တဲ့အတွက် ဝိပဿနာမှာ ဆုတ်ယုတ်မှုနဲ့
လုပ်နေတဲ့ ဝိပဿနာယောဂါပုဂ္ဂိုလ်တစ်မျိုး . . . (မှန်လှပါ)။
ဆုတ်ယုတ်မှုနဲ့ လုပ်နေတဲ့ ဝိပဿနာယောဂါတစ်မျိုးလို့ မှတ်ပါ
. . . (မှန်လှပါ)။ ဆုတ်ယုတ်မှုနဲ့ လုပ်နေတဲ့ ဝိပဿနာယောဂါ
တစ်မျိုး . . . (မှန်လှပါ)။ ဘာတုံး . . . (ဆုတ်ယုတ်မှုနဲ့
လုပ်နေတဲ့ ဝိပဿနာယောဂါပုဂ္ဂိုလ်တစ်မျိုးပါ)။

အင်း - သူဝိပဿနာတော့ လုပ်နေတာဘဲ ဆုတ်ယုတ်
နေတာကို သူက မသိဘူး . . . (မှန်လှပါ)။ ကုသိုလ်မရတာတော့
မဟုတ်ဘူးနော် . . . (မှန်လှပါ)။ ကုသိုလ်ကတော့ ရနေတာဘဲ
ခရီး, ပေါက်ကို ချိန်ဆတာသာ မှတ်ရမယ်။
ကုသိုလ်ကူးတော့ဖြင့် ဝိပဿနာလုပ်နေတာဆို ဘယ်ကုသိုလ်နဲ့

ယွှေ့ယွှေ့သူကသာဘဲလို့ မှတ်ထားလိုက်ပါတော့၊ . . .
 (မှန်လှပါ)။ ဆုတ်ယုတ်မှုနဲ့ ဝိပဿနာလုပ်နေသော ယောဂီပုဂ္ဂိုလ်
 တစ်မျိုး . . . (မှန်လှပါ)။

တည်ကာမျှနဲ့ ဝိပဿနာလုပ်နေသော ယောဂီပုဂ္ဂိုလ်
 တစ်မျိုး၊ သူကတော့ ဝိပဿနာတည်ရုံလေးတည်တယ်၊ တည်ရုံ
 တည်ကာမျှနဲ့ လုပ်နေတဲ့ ဝိပဿနာ ယောဂီပုဂ္ဂိုလ်တစ်မျိုး . . .
 (မှန်လှပါ)။ ဆုတ်ယုတ်မှုလုပ်နေ၊ ဆုတ်ယုတ်မှုနဲ့ လုပ်နေတဲ့
 ဝိပဿနာ ယောဂီပုဂ္ဂိုလ်တစ်မျိုးနော် . . . '(တစ်မျိုးပါဘူရား)။
 တည်ကာမျှနဲ့ လုပ်နေတဲ့ ဝိပဿနာယောဂီပုဂ္ဂိုလ်တစ်မျိုး . . .
 (မှန်လှပါ)။ ရှင်းသွားပြီလား . . . (ရှင်းသွားပြီဘူရား) ဒီက
 ဆုတ်ယုတ်မှု ဒီကတည်ကာမျှ . . . (မှန်လှပါ)။ တစ်နံပါတ်က
 ဆုတ်ယုတ်မှုနဲ့ ဝိပဿနာလုပ်နေတယ်. . . (မှန်လှပါ)။

နှစ်နံပါတ်က ဝိပဿနာအလုပ်လုပ်တော့ တည်ကာမျှ
 နဲ့ လုပ်နေတယ်၊ သုံးနံပါတ်ရှင်းပြုပါဉီးမယ်၊ ဒကာ-ဒကာမတွေ
 မှတ်စရာ၊ အထူးဝိပဿနာလုပ်နေတဲ့ ပုဂ္ဂိုလ်ကတစ်မျိုး . . .
 (မှန်လှပါ)။ ဘယ်နှစ်မျိုးရှိပြီးလဲ . . . (သုံးမျိုးရှိပါဘူရား)။

ဒကာင်းပြီ ဒါဖြင့် တစ်နံပါတ်က ဆုတ်ယုတ်မှုနဲ့
 ဝိပဿနာလုပ်နေတဲ့ ပုဂ္ဂိုလ်တစ်မျိုး၊ တည်ကာမျှနဲ့ . . . (ဝိပဿ
 နာလုပ်နေတဲ့ပုဂ္ဂိုလ်တစ်မျိုး)။ ဝိပဿနာလုပ်နေတဲ့ ပုဂ္ဂိုလ်ကတစ်
 မျိုး၊ အထူးလုပ်နေတဲ့ ဝိပဿနာယောဂီပုဂ္ဂိုလ်တစ်မျိုး၊ သဘော
 ကျလား . . . (ကျပါတယ်)။

ထိုးထိုးထွင်းထွင်းလုပ်နေတဲ့ ဝိပဿနာယောဂါ ပုဂ္ဂိုလ်
တစ်မျိုး . . . (မှန်လှပါ)။ ဘယ်နှစ်မျိုးရှိပါလဲ . . . (လေးမျိုး
ရှိပါတယ်)

ဝိပဿနာယောဂါပုဂ္ဂိုလ်လေးမျိုး

- ၁။ ဆုတ်ယူတ်မှုနဲ့ ဝိပဿနာလုပ်နေတာက . . . (တစ်မျိုးပါ)။
၂။ တည်ကာမျှဖြင့် ဝိပဿနာလုပ်နေတာက . . . (တစ်မျိုးပါ)။
၃။ အထူးလုပ်နေတဲ့ ဝိပဿနာယောဂါပုဂ္ဂိုလ်က တစ်မျိုး။
၄။ ထိုးထိုးထွင်းထွင်းလုပ်နေတဲ့ ဝိပဿနာယောဂါပုဂ္ဂိုလ်
ကတစ်မျိုး ဘယ်နှစ်မျိုးရှိလဲ . . . (လေးမျိုးပါ)။

မှတ်ထားကြစမ်းပါ, မှတ်ထားကြစမ်းပါ, ကိုယ့်အလုပ်
လုပ်တဲ့ပုဂ္ဂိုလ်များ, ဒီလေးချက်သိသင့်တယ်, သိထိုက်တယ်,
သိကောင်းတယ် . . . (မှန်လှပါ)။ ဒါမှသာလျှင်, ဒကာသစ်တို့,
ဒကာကြွယ်တို့ ခရီးပေါက်ရောက်မယ် . . . (မှန်ပါ)။

အဲဒီတော့ ဒကာ-ဒကာမတို့ ဒီရဟနာနဲ့ သောတာပန်
ပုဂ္ဂိုလ်တို့၏ မေးမြန်းမှုသည် သူတို့ရောက်ပြီးသား လမ်းကိုဘဲ
မေးတာဘဲ (မှန်လှပါ)။ သူတို့ကိုယ်တိုင် တွေ့ကြိုပြီး သကာလ,
ခရီးပေါက်ရောက်လာပြီး သကာလ, သူတို့အတွက်ဖြင့် သံသယ
မရှိမှု၍, နောင်လာ နောက်သားများကို နည်းယူပြီး သကာလ,
လိုတာဖြည့်ကြပါစေဆိုတဲ့သဘောကို အကြောင်းပြုပြီး သကာ

လ, အမေးအပြောလုပ်တယ်လို့ ဒကာ-ဒကာမတွေက မှတ်ထားရမယ်... (မှန်လှပါဘူရား)။ သဘောပါလား... (ပါပါတယ်ဘူရား)။

၁။ ဆုတ်ယဉ်မှုနဲ့ဝိပဿနာလုပ်စနတဲ့ပုဂ္ဂိုလ်

ဆုတ်ယဉ်မှုနဲ့ ဝိပဿနာလုပ်နေတဲ့ တစ်နံပါတ်ပုဂ္ဂိုလ်စ-ပြောမယ်... (မှန်လှပါ)။ ဆုတ်ယဉ်မှုနဲ့ ဝိပဿနာ လုပ်နေတဲ့ တစ်နံပါတ် ပုဂ္ဂိုလ်ရှိပါတယ်, ဘာတုံးလို့မေးတဲ့ အခါကျလို့ ရှိရင်ဖြင့် မိမိတို့မှာ မဆောက်တည်လဲ, ဒကာကြွယ်ရေ ငါးပါး သီလရှိနေတာဘဲ... (မှန်လှပါ)။ ဆောက်တည်လဲ... (ရှိပါတယ်ဘူရား)။ ဆောက်တည်လဲ အထူးရှိတာဘဲ, မဆောက်တည်ဘဲနေလဲ, ငါးပါးသီလဟာ အမြဲတန်းသီလဖြစ်ပြီး သကာလနေသောကြောင့် ဘယ်ပုဂ္ဂိုလ်မဆို, ဒီသီလဟာ ရှိနေတာဘဲ... (မှန်လှပါ)။ ရှိနေတာကို ပျက်ပြားတဲ့ အခါ ပျက်ပြားသလို သီရမှာပေါ့ပျား... (မှန်လှပါဘူရား)။ ဒါဖြင့် ဒကာ, ဒကာမတွေမှာ, နိစ္စသီလ, နိစ္စဆိုတာမြိုတာ, သီလကစောင့်ရှောက်တာ... (မှန်လှပါ)။

ငါးပါးသီလမြှုပြရမယ်

အမြဲတန်း သီလရှိနေတာက ဒကာ-ဒကာမတွေ သန္တာန်မှာ ငါးပါးသီလ၊ (မှန်ပါ)။ သဘောကျလား... .

(ကျပါတယ)။ အမြဲတန်းရှိနေတာက ဘာပါလိမ့် (ငါးပါးသီလပါ)
အဲဒီငါးပါးသီလက ဆောက်တည်လဲရှိတာဘဲ... (မှန်ပါ)။
ဒကာကြွယ်ရေ မဆောက်တည်လဲ... (ရှိပါတယဘူရား)။ ရှိပြီး
သကာလ နေတယ ဆုံးတာကို ဒကာ-ဒကာမတွေက
မှတ်ထားလိုက်ကြပါ... (မှန်လှပါဘူရား)။

အဲဒါ တချို့က ဘယ်လိုမေးကြတဲ့ဆိုတော့ ငါးပါး
သီလထဲက ပါကာတိပါတ၊ အဖိန္ဒာဒါန၊ ကာမေသူမိစ္စာစာရဲ၊
မူသာဝါဒ၊ သူရာမေရယဆိုတဲ့ အဂါတွေ တစ်ခုခုချို့ယွင်းနေ
တယ... (မှန်လှပါ)။ ငါးပါးထဲက တစ်ပါးပါး ချို့ယွင်းနေတယ
ဆိုကြပါစို့... (မှန်လှပါဘူရား)။ ဝိပဿနာ အားထုတ်နေတယ
တဲ့ ဒကာ-ဒကာမတို့ဟင်... (မှန်လှပါ)။ ဝိပဿနာ အားထုတ်
ပြီးသကာလနေတော့ သူမှာ ဆုတ်ယုတ်လျက်နဲ့ ငါးပါးသီလ
ထဲက တစ်ပါးပါး ချို့ယွင်းပြီးသကာလ၊ ဆုတ်ယုတ်နေတဲ့
ဝိပဿနာတော့လုပ်နေတာဘဲတဲ့။

ဝိပဿနာလုပ်ပြီးသကာလ နော်းသော်လဲ၊ သူမှာ
ဒီငါးပါးထဲက တစ်ပါးပါးထဲက ချို့ယွင်းပြီးသကာလနေတော့
ဝိပဿနာဟာ လိုသလောက် ခရီးမပေါက်ဘူး (မှန်လှပါဘူရား)။

ဘာကြောင့်လဲလို့မေးလို့ရှိရင် သီလငါးပါးထဲက တစ်ပါး
ပါးက ချို့ယွင်းပြီး ဆုတ်ယုတ်နေလို့... (မှန်လှပါဘူရား)။
သဘောကျေလား... (ကျပါတယ)။ အင်း - ငါးပါးသီလထဲက

တစ်ပါးပါးဆုတ်ယူတိပြီး သကာလ ဒကာ-ဒကာမတွေ ဘုန်းကြီး
ကခိုင်းလို့ ဝိပဿနာအလုပ်ကို လုပ်နေကြလိုရှိရင်ဖြင့်တဲ့ ကုသိုလ်
တော့အင်မတန်ရပါတယ်လို့မှတ်ပါ. . . (မှန်လှပါ)။

သို့သော်တဲ့ ဝိပဿနာအလုပ်မှာ ဆုတ်ယူတ်မှုနဲ့ သူလုပ်
နေတယ်လိုဘဲ မှတ်ရမယ်. . . (မှန်လှပါ)။ ဘာဖြစ်လိုတုံးလို့
မေးခွန်းထုတ်လိုရှိရင် သီလထဲက တစ်ပါးပါး ချို့ယွင်းချက်ရှိနေ
တယ်လို့ ဆိုရမယ်. . . (မှန်လှပါဘူရား)။ အဲဒီတော့ ဘုန်းကြီး
တို့ ဒကာဒကာမတွေက, ဉာဏ် သီလဝါးပါးထဲက တစ်ပါးပါး
ချို့ယွင်းပြီးသကာလ နေခဲ့လိုရှိရင် ဝိပဿနာမှာ ခရီးပေါက်ဖြူရာ
ကြောမြင့်တယ်ဆိုတာ မှတ်ထားရမယ်. . . (မှန်လှပါဘူရား)။
သဘောကျလား. . . (ကျပါတယ်)။

အဲဒီလို ကြောမြင့်တော့ ဘယ့်နှယ်ကြောင့် ဝိပဿနာ
အလုပ် ငါဖြစ်ပျက်ကို မမြင်ပါလိမ့်မလဲ ရှုလျက်နဲ့ မမြင်တာ ဘယ့်
အတွက်ပါလိမ့်မတုံးလို့ မေးခွန်းထုတ်လိုရှိရင်ဖြင့် ဒကာ-ဒကာမ
တို့ သီလဘက်က ဆုတ်ယူတ်နေလို့. . . (မှန်လှပါဘူရား)။
သီလဘက်က တစ်ပါးပါး ဆုတ်ယူတ်နေတော့ ဆုတ်ယူတ်နေ
လျက်နဲ့ ဝိပဿနာအားထုတ်တဲ့ ယောဂါအဖြစ်တော့. . .
(တရားမရပါဘူရား)။ ကုသိုလ်မရဘူးလားမေးတော့. . .
(ရပါတယ်)။ ရပါတယ်တဲ့ ပေါက်ပေါက်ရောက်ရောက် ဖြစ်နိုင်
သလားလို့ မေးတဲ့အခါကျတော့ ဒီဟာကိုပြန်ပြီးသကာလ, သူက

ရှောင်ကြို့ပြီးသကာလ, လုပ်မှုဘရမယ်. . . (မှန်လှပါဘုရား)။
ရှင်းပြီလား. . . (ရှင်းပါဘုရား)။ ဒါဖြင့် ဆုတ်ယုတ်ပြီးသကာလ
လုပ်တဲ့ ဝိပသုနာဆိုတာကော သဘောကျပြီလား (ကျပါ
ဘုရား)။

ကောင်းပြီဒါဖြင့် ဒကာ-ဒကာမတ္ထု ဆုတ်ယုတ်ပြီး
သကာလနေတာလဲ သိပြီနော်. . . (သိပါတယ်ဘုရား)။ အဲဒါ
ကြောင့် အလုပ်လုပ်တဲ့အခါမှာ ခရီးပေါက်ရောက်ဖို့ နှေးကျွေး
တယ်. . . (မှန်လှပါ)။ မဆိုထိုက်ဘူးလား. . . (ဆိုထိုက်ပါ
ဘုရား)။ ရှင်းနေတာဘဲ. . . (မှန်လှပါဘုရား)။

၂။ တည်ကာမျွန့်လုပ်နေတဲ့ပုဂ္ဂိုလ်

ဒုတိယပုဂ္ဂိုလ်ကတော့ ဒကာ-ဒကာမတ္ထု တည်ကာမျွန့်
လုပ်နေတယ်ဆိုတဲ့ ပုဂ္ဂိုလ်ကတော့ သူသီလလဲ ဆောက်တည်ပြီး
သကာ့လ သီလလေးတော့ သူစင်ကြယ်အောင်တော့ဖြင့်
နေလိုက်တာပါဘဲ. . . (မှန်လှပါ)။ ရှောင်ကြို့ပြီးသကာလ,
နေပြီးသကာလ, ဝိပသုနာအလုပ်ကိုကျတော့ သူကခပ်လျှော့
လျှော့ ဖြစ်နေတယ်. . . (မှန်လှပါ)။ အားကြိုးမာန်တက်
လုပ်ရမည့်အလုပ်ကိုပေါ့ဖျာ (မှန်လှပါ)။ အင်း ဝိပသုနာအလုပ်
ကို ဝတ်ကျေတန်းကျေလောက် လုပ်နေလိုရှင်ဖြင့် သူတည်ကာ
မျွန့်လုပ်နေတဲ့ ပုဂ္ဂိုလ်. . . (မှန်လှပါဘုရား)။ သဘောကျလား

.... (ကျပါတယ)။ ဝိပသုနာအလုပ်ကျတော့ သူဝတ်ကျ
တန်းကျေ... (မှန်လှပါ)။

ဒီလို လုပ်နေလိုရှင်လဲ တည်ကာမျွဲဘ ရှိတယတဲ့ သီလ
တည်ကာမျွဲရှိပြီးသကာလ အထူးမပါဘူးပေါ့များ... (မှန်လှပါ
ဘူးရား)။ ဒါဖြင့်တည်ကာမျွဲနဲ့ လုပ်နေတဲ့ပုဂ္ဂိုလ်လို မဆိုထိုက်
ဘူးလား... (ဆိုထိုက်ပါတယ)။ အဲဒီပုဂ္ဂိုလ်ကျပြန်တော့လဲ
ကုသိုလ်မရဘူးလား၊ ရတယ်... (ရပါတယ)။ ရပင်ရြှားသော်
လဲ မြန်မြန်ခရီးပေါက်ရောက်မလားဆိုတော့ သူသည်အထူး
လုပ်ထိုက်တဲ့အလုပ်ကို အထူးမလုပ်ပဲ ဖြစ်နေတယ်...
(မှန်လှပါဘူးရား)။ ရှင်းကြလား... (ရှင်းပါဘူးရား)။

ဒါဖြင့် တစ်နံပါတ်က ငါးပါးသီလထဲက တစ်ပါးပါး
ယူတ်ပြီးလုပ်တဲ့ ပုဂ္ဂိုလ်ပေါ့များ... (မှန်လှပါ)။ နှစ်နံပါတ်က
သီလငါးပါးတော့ လုခြုံအောင် စောင့်ရွောက်ပါ၏၊ ဝိပသုနာ
ကျတော့ ခပ်လျှော့လျှော့ ဒီလိုဖြစ်နေပြန်လိုရှင်လဲ နှောင့်နှေး
ကြမယ်... (မှန်လှပါဘူးရား)။ မနှောင့်နှေးဘူးလား...
(နှောင့်နှေးပါတယဘူးရား)။ သဘောကျလား... (ကျပါတယ)။

ကောင်းပြီ ဒါဖြင့် ဒကာ-ဒကာမတို့ သုံးနံပါတ်ကို
ပြောတော့မယ် (မှန်လှပါ)။ သုံးနံပါတ်က ငါးပါးသီလ၊ ရှစ်ပါး
သီလ ဆောက်တည်ချင်ရာဆောက်တည်၊ သီလများလဲ
တည်သပေါ့များ... (မှန်လှပါ)။ ဝိပသုနာအလုပ်ကို ကြိုးကြိုး
စားစားဘဲလုပ်လိုက်တယ်... (မှန်လှပါဘူးရား)။

၁၂

၃။ ဝိပဿနာအထူးလုပ်စနတဲ့ပုဂ္ဂိုလ်

ဝိပဿနာအလုပ်ကို အထူးတန်ဆာဆင်ပြီးသကာလ၊
ကံစမ်းမနေဘဲနဲ့ မရမနေကြီးစားတော့ပါမယ်လို့ သူသည်
ကားတော့ကြီးစားလိုက်တာ၊ (မှန်လှပါ)။ သူကတော့ ဝိပဿနာ
အထူးဆင့်ပြီး ကြီးစားတယ်... (မှန်လှပါ)။ သူကျေတော့လ
ဝိသေသထူးသောအလုပ်ကို လုပ်တဲ့ပုဂ္ဂိုလ်လို့ ဆိုပါတယ်...
(မှန်လှပါ)။သဘောကျလား... (ကျပါတယ်)။

ဆရာမရှိရှင်မင်ဉာဏ်မရနိုင်ပါ။

သို့သော်သူမှာ ဆရာသမားကင်းနေတဲ့အတွက်,
ဖြစ်ပျက်ကိုလဲ မြင်ပါရဲ့, ဖြစ်ပျက်ကိုလဲ မုန်းပါရဲ့, သဘောကျလား
... (ကျပါတယ်ဘူရား)။ ဆရာသမားအကူအညီက သူလို့
နေပြန်တော့လဲတဲ့, သူသည် အထူးတော့ လုပ်တော့လုပ်တာဘဲ
တဲ့ မင်ဉာဏ်ဖို့လ်ဉာဏ်မရနိုင်သေးဘူး... (မှန်လှပါဘူရား)။
အထူးတော့ လုပ်တာဘဲ... (မှန်လှပါဘူရား)။

သီလလဲတည်တာဘဲ, ဝိပဿနာလဲ ဖြစ်ပျက်တွေ အထူး
တလည်ဘဲ, လုပ်တာဘဲ, ဖြစ်ပျက်မြင်၍ ဖြစ်ပျက်မုန်းပါတယ်,
လုပ်နေတာပါဘဲတဲ့... (မှန်လှပါဘူရား)။ အင်း-ထူးတော့
လုပ်တာဘဲမဟုတ်လား... (လုပ်ပါတယ်)။ အေး အဲခိုပုဂ္ဂိုလ်
သည်ကားဆိုလိုရှိရင် သူအနည်းငယ် ဟိုပုဂ္ဂိုလ်တွေလောက်

မန္တာရွှေနှင့်နောက်လဲ နှောင့်နှေးသံးတာလေး ကျွန်ုင်နေသေး
တယ်လို့ မှတ်လိုက်စမ်းပါ . . . (မှန်လှပါဘူရား)။

၄။ ဝိပဿနာထိုးထိုးထွင်းထွင်းလုပ်တဲ့ပုဂ္ဂိုလ်

စတုတ္ထပုဂ္ဂိုလ်ပြောတော့မယ် ဒကာ-ဒကာမတို့ . . .
(မှန်လှပါ)။ စတုတ္ထပုဂ္ဂိုလ်ကတော့ ခုနက ငါးပါးသီလလဲ
ဆောက်တည်ထားတယ် ဒီအကျင့်နဲ့ဒီအကျင့်ဖြင့် လုံခြုံအောင်
နေတော့မယ်ဆိုပြီး လုံခြုံအောင် သူနေတာဘဲ၊ နေပြီးသကာလ
အထူးတလည်ဘဲ ခုနက ဖြစ်ပျက်တွေမြင်အောင်； ဖြစ်ပျက်တွေ
မှန်းအောင် လုပ်တာဘဲ . . . (မှန်လှပါ)။ သို့သော သူက ဘာထူး
လာသတုံးလို့ မေးတဲ့အခါ, သူက သစ္စာကို ဆုံးရေကောင်း သမား
ကောင်းဆီက နာထားတယ် . . . (မှန်လှပါ)။

နာထားတော့ သူကသစ္စာကျအောင် ဖောက်ထွင်းပြီး
သူကလုပ်လိုက်တယ် . . . (မှန်လှပါ)။ သဘောကျလား . . .
(ကျပါတယ်)။ သစ္စာကျအောင် ဖောက်ထွင်းပြီးလုပ်တဲ့ ပုဂ္ဂိုလ်ဖြစ်
လေသောကြောင့်တဲ့ စတုတ္ထပုဂ္ဂိုလ်ကတော့ကိုတဲ့ အထူးထိုးထွင်း
သိတဲ့ပုဂ္ဂိုလ်၏ အလုပ်လို့ မှတ်ပါ . . . (မှန်လှပါဘူရား)။

ဒါဖြင့် ဒကာ-ဒကာမတို့ အဲသစ္စာသိအောင် အထူး
ထိုးထွင်းပြီး သိထားတဲ့ ပုဂ္ဂိုလ်လုပ်မှ ခရီးပေါက်ပါကလားဆိုတာ
မှတ်ရမှာပေါ့ . . . (မှန်လှပါဘူရား)။ သဘောကျပြီလား . . .

(ကျပါဘူရား)။ ဒါကအလုပ်, ဒါကြောင့်မို့ အဲဒီတော့ကို ဒါပုဂ္ဂိုလ်
လေးမျိုးကို ဆရာဘုန်းကြီးက ခွဲပြုတယ်... (မှန်လှပါဘူရား)။

ယူတ်သော ဝိပဿနာလုပ်တဲ့ပုဂ္ဂိုလ်ကတစ်မျိုး... .

(တစ်မျိုးပါ)။ တည်ရုံလေးနဲ့ ဝိပဿနာလုပ်တဲ့ ပုဂ္ဂိုလ်ကတစ်မျိုး
... (တစ်မျိုးပါ)။ အထူးဝိပဿနာ လုပ်တဲ့ပုဂ္ဂိုလ်ကတစ်မျိုး
... (တစ်မျိုးပါ) ထိုးထွင်းပြီးတော့ ဝိပဿနာလုပ်တဲ့ ပုဂ္ဂိုလ်က
တစ်မျိုး... (တစ်မျိုးပါ)။

ဒီ ဒကာ-ဒကာမတွေကျတော့ ဘုန်းကြီးများက
သီလတော့ဖြင့် ခင်ဗျားတို့ဟာ ခင်ဗျားတို့ ရှောင်ကြော်ဖြေသကာလ
လုပ်ကြမှာဘ ဖြစ်မှာဘ... (မှန်လှပါ)။ ထိုးထွင်းသိနဲ့ အထူး
အလုပ်ကတော့ ဆရာဘုန်းကြီးက နေ့တိုင်းဟောနေတယ်...
(မှန်လှပါဘူရား)။

ထိုးထွင်းတဲ့အလုပ်ဆိုတဲ့ ဖြစ်ပျက်တွေမြင်မှု, ဖြစ်ပျက်တွေ
မူန်းမှုဆိုတာလဲ နေ့တိုင်းဟောပါတယ်... (မှန်လှပါ)။ သဘော
ကျလား... (ကျပါတယ်)။ အေး-အထူးအလုပ်လဲ ဟောပါ
တယ်၊ ထိုးထွင်းသိ အလုပ်ဆိုတာလဲ ဒကာဒကာမတွေ နေ့တိုင်း
ပြနေတော့ ဖြစ်ပျက်ရမယ်, မူန်းလာလို့ရှိရင်ဖြင့် ခင်ဗျားတို့
ခင်ဗျားတို့သနာန်ရှိတဲ့ ရှုပ်ဖြစ်ပျက်ဖြစ်ဖြစ်, နာမဖြစ်ပျက်ဖြစ်ဖြစ်,
ဒါဒုက္ခသစ္စဘဲလို့ ခင်ဗျားတို့ ဆုံးဖြတ်ချက်ချွိုင်အောင်လုပ်ပါ
ထိုးထွင်းပြီးသကာလဲ... (မှန်လှပါဘူရား)။

ဒီထဲ အစိန္တတည်းတူသော တရားက, ဖုံးပြီးသကာလ,
မသိ, မရှိလိုက်ပါနဲ့, ဒါဖြစ်ပျက်ဟာ ဒုက္ခသစ္ဓာပါဘလို့
ဒကာကြွယ်တို့, ဒကာသစ်တို့ ဟောထားတယ်. . . (မှန်လှပါ
ဘုရား)။ ဟောထားတော့ သစ္ဓာကျအောင် ဆုံးဖြတ်ချက်ချလိုက်
မှုသာလျှင် ထိုးထွင်းသိဖြစ်ပြီး, မဂ်ညာဏ်ဖိုလ်ညာဏ်ပေါ်လာမယ်
(မှန်ပါဘုရား)။ သဘောကျလား. . . (ကျပါတယ်ဘုရား)။

~~ဒါမြင်~~ စတုထွေပုဂ္ဂိုလ် အခြေအနေဟာ အတော်
အရေးကြီးတာဖူ့ (ကြီးမြို့တယ်ဘုရား)။ သဘောကျလား. . .
(ကျပါတယ်ဘုရား)။ ကောင်းပြီ ဒါဖြင့် ဒကာ-ဒကာမတို့ တစ်နှစ်
ပါတ်ပုဂ္ဂိုလ်က ဆုတ်ယုတ်တဲ့ ဝိပဿနာအလုပ် လုပ်တဲ့ပုဂ္ဂိုလ်,
(မှန်လှပါ)။ ဆုတ်ယုတ်မှုနဲ့ ဝိပဿနာအလုပ်, လုပ်တဲ့ပုဂ္ဂိုလ်၊
တည်ကာမျှနဲ့ ဝိပဿနာအလုပ် လုပ်တဲ့ပုဂ္ဂိုလ်. . . (မှန်လှပါ)။
အထူးဝိပဿနာ အလုပ်လုပ်တဲ့ပုဂ္ဂိုလ်. . . (မှန်လှပါ)။ ထိုးထွင်း
ပြီးသကာလ အသိနဲ့လုပ်တဲ့ ဝိပဿနာအလုပ်လုပ်တဲ့ ပုဂ္ဂိုလ်
ဘီယ်နှစ်မျိုးရလဲ. . . (လေးမျိုးပါဘုရား)။

မှတ်ထားကြစမ်းပါ, ဒီဥစ္စာနော်. . . (မှန်လှပါဘုရား)။
အဲဒီတော့ ဒီပုဂ္ဂိုလ်လေးမျိုးတော့ ဒကာ ဒကာမတွေက သိထားပြီ

ယခုဘဝနိဗ္ဗာန်ရုမည်ပုဂ္ဂိုလ်ဘာဓတ္ထလိုပါလိမ့်

ရှင်အာနန္ဒာက ရှင်သာရီပုတ္တရာ ဘယ့်နှယ်မေးသတုံး

ဆိတ္တာ အမေးကို မေးကြပါစီးစွဲ . . . (မှန်လှပါ)။ အရှင်ဘုရား
တဲ့ ရှင်အာနန္ဒာက ရှင်သာရိပုတ္ထရာ မေးလိုက်တယ်. . .

ယခုဘဝ နိဗ္ဗာန်ရမည့်ပုဂ္ဂိုလ်ဟာလဲ ဘယ်အကြောင်း
ဘယ်အထောက်အပဲ၊ ရှူ နိဗ္ဗာန်ရောက်ပါသလဲ၊ ယခုဘဝ နိဗ္ဗာန်
ကို မျက်မောက်ပြုပြီးသကာလ မရောက်တဲ့ပုဂ္ဂိုလ်ကလဲ ဘယ်
အကြောင်း ဘယ်အထောက်အပဲကြောင့် မရောက်ပါလိမ့်မလဲ
. . . (မှန်လှပါ)။ ရှင်းပြီလား. . . (ရှင်းပါဘုရား)။

ယခုဘဝ နိဗ္ဗာန်ရောက်မည့် ပုဂ္ဂိုလ်ကလဲ ဘယ်
အကြောင်း၊ ဘယ်အထောက်အပဲကြောင့် ရောက်ပါသလဲ. . .
(မှန်လှပါ)။ ယခုဘဝ နိဗ္ဗာန်မရောက်တဲ့ ပုဂ္ဂိုလ်ကလဲ၊ ဘယ်
အကြောင်းဘယ်အထောက်အပဲ လိုနေလို့ မရောက်ပါလိမ့်မလဲ
. . . (မှန်လှပါ)။ ရှင်အာနန္ဒာက မေးလိုက်တယ်. . . (မှန်လှပါ)။

ယခုဘဝ နိဗ္ဗာန်ရောက်မည့်ပုဂ္ဂိုလ် ဘယ်အကြောင်း
ဘယ်အထောက်အပဲကြောင့် ရောက်ပါသတဲ့၊ ယခုဘဝ နိဗ္ဗာန်
မရောက်တဲ့ပုဂ္ဂိုလ်ကလဲ ဘယ့်အကြောင်း ဘယ်အထောက်အပဲ
လိုလို . မရောက်ပါသတဲ့ ရှင်းပြီလား. . . (ရှင်းပါဘုရား)။
သူမေးတာမေးတာ. . . (မှန်ပါ)။ ရှင်အာနန္ဒာက၊ ရှင်သာရိပုတ္ထ
ရာမေးတာ. . . (မှန်ပါ)။

ကိုင်း ဒကာဒကာမတွေ ယခုဘဝနိဗ္ဗာန်ရမည့် ပုဂ္ဂိုလ်က
ဘာတဲ့. . . (ဘယ်အကြောင်းဘယ်အထောက်အပဲကြောင့်

ရောက်ပါသတုံး)။ ဘယ်အကြောင်း ဘယ်အထောက်အပဲ
ကြောင့် ရောက်ပါလိမ့်မတုံး . . . (မှန်လှပါ)။ ရှင်းပြီလား . . .
(ရှင်းပါဘူရား)။ ယခုဘဝနိဗ္ဗာန်မရောက်မည့်ပုဂ္ဂိုလ်ကဘာတဲ့
(ဘယ်အကြောင်းဘယ်အထောက်အပဲ လိုနေလို့ မရောက်ပါ
သတုံး)။ ဉော် ဘယ်အကြောင်း ဘယ်အထောက်အပဲလိုနေ
လို့ . . . (မှန်ပါ)။ သူကလိုနေတာလေးတစ်ခုဘဲ . . . (မှန်လှပါ)။

ရှင်အာနန္ဒာဏ်မေးမြန်းချက်

တစ်နံပါတ်အမေးကဘာတဲ့ . . . (ဘယ်အကြောင်း
ဘယ်အထောက်အပဲကြော့နဲ့ နိဗ္ဗာန်ရောက်ပါသလဲ)။ အေး ယခု
ဘဝ နိဗ္ဗာန်ရောက်တဲ့ ပုဂ္ဂိုလ်များကတော့ ဘယ်အကြောင်း
ဘယ်ထောက်အပဲပြည့်စုံလို့ ရောက်ပါသတုံး . . . (မှန်လှပါ)။
ရှင်းပြီလား . . . (ရှင်းပါတယ်)။ ယခုဘဝနိဗ္ဗာန်မရမည့် ပုဂ္ဂိုလ်က
တော့ ဘယ်အကြောင်း ဘယ်အထောက်အပဲလို့ နေလို့
(မရောက်သလဲ)။ မရောက်သလဲဆိုတာ ဒကာ-ဒကာမတွေ ရှင်
အာနန္ဒာက မေးလိုက်တယ် . . . (မှန်လှပါ)။ ရှင်းပြီလား . . .
(ရှင်းပါတယ်)။

ကိုင်း ဒကာ-ဒကာမတို့ တစ်နံပါတ်ဘယ်လို့မေးရမယ်
(ယခုဘဝနိဗ္ဗာန်ရောက်ကြတဲ့ ပုဂ္ဂိုလ်များ ဘယ်အကြောင်း ဘယ်
အထောက်အပဲကြောင့် ရောက်ပါသလဲ)။ အေး ယခုဘဝ နိဗ္ဗာန်

ရောက်ကြတဲ့ ပုဂ္ဂိုလ်များ ဘယ်အကြောင်း ဘယ်အထောက်အပဲ
ကြောင့် ရောက်ပါသလဲ . . . (မှန်လှပါ)။ ယခုဘဝ နိဗ္ဗာန်
မရောက်သည့်ပုဂ္ဂိုလ်များ ဘယ်အကြောင်း ဘယ်အထောက်အပဲ
လိုလို . . . (မရောက်ပါသလဲ)။ မရောက်ပါသလဲဆိုတဲ့ ဥစ္စာ,
ဒါဖြင့် ဒီဥစ္စာ ဒကာကြွယ်တို့ ဒကာသစ်တို့ သိသင့်သိတိက်တဲ့
အလုပ်ပေါ့ဖျာ . . . (မှန်လှပါဘူရား)။ မဟုတ်ဘူးလား (ဟုတ်ပါ
တယ်ဘူရား)။ အားလုံးဒကာဒကာမတွေ သိသင့်သိတိက်တဲ့
အလုပ်ဆိုတာ ရှင်းပြီလား . . . (ရှင်းပါဘူရား)။

ဒါဖြင့် ဒါတွေကို မသိဘဲနဲ့ လုပ်နေပြန်တော့လဲ
အကြောင်းအထောက်အပဲလိုနေတာ သူ့မသိဘဲလုပ်နေတော့
ပင်ပန်းရုံဘဲ ခရီးပေါက်သင့်သလောက် ပေါက်ပွါမလား . . .
(မပေါက်ပါဘူးဘူရား)။ ဒီအထောက်အပဲလေး လိုနေတာသိတဲ့
ပုဂ္ဂိုလ်ကြတော့လဲ အင်း-အမြန်အဆန်ဘဲ ရောက်ဘူးလိမ့်မယ်
ဆိုတာ မမှတ်ထိုက်ဘူးလား . . . (မှတ်ထိုက်ပါဘူရား)။ ရှင်းပြီ
လား . . . (ရှင်းပါဘူရား)။

ဒါဖြင့် ရှင်အာနန္ဒာမေးပုံသည် ဒကာ-ဒကာမတို့
အတော့ကို အမေးအချိုးကျတယ်လို့ ဒကာသိုက်တို့ ဒကာကြွယ်
တို့ မှတ်ရမယ် . . . (မှန်လှပါ)။ ယခုဘဝ နိဗ္ဗာန်ရောက်မည့်
ပုဂ္ဂိုလ်သည် ဘယ်အကြောင်းဘယ်အထောက်အပဲ ပြည့်စုံလို့
ရောက်ပါသလဲ . . . (မှန်လှပါ)။ ယခုဘဝနိဗ္ဗာန်မရောက်မည့်

၁၉

ပုဂ္ဂိုလ်ကတော့ ဘယ်အကြောင်း ဘယ်အယောက်အပံ့လိုနေလို
မရောက်ပါလိမ့်မလဲ . . . (မှန်လှပါ)။ ဆိုတော့ ဒီအလုပ် လုပ်နေ
တဲ့ ပုဂ္ဂိုလ်တွေအတွက်မှာ အတော်အရေးကြီးတာဘဲ . . .
(ကြီးပါတယ်ဘူရား)။ သဘောကျပြေား . . . (ကျပါဘူရား)။

အဲဒီတော့ ဘုန်းကြီးက ရှေ့ကလမ်းခင်းထားတယ်တဲ့
ဟောဒီလိုသာ မကဲ့တဲ့ ပုဂ္ဂိုလ်ဟာကွာတဲ့ သူအကြောင်း
အထောက်အပံ့ လိုနေလို မရောက်တာဘဲ (မှန်လှပါဘူရား)။
ယုတေသာ ဝိပသုနာအားထုတ်ခြင်း . . . (မှန်လှပါ)။ တည်
သော ဝိပသုနာအားထုတ်ခြင်း၊ အထူးဝိပသုနာအားထုတ်ခြင်း၊
ထိုးထွင်းပြီးသကာလ အသိနဲ့ ဝိပသုနာ အားထုတ်ခြင်း . . .
(မှန်လှပါ)။ ဒီအကြောင်းလေးမျိုးလိုနေလိုရှိရင်လဲကွာတဲ့ ယခု
ဘဝနိဗ္ဗာန်မရောက်နိုင်ဘူး . . . (မှန်လှပါဘူရား)။

ရှင်သာရီပူဇ္ဈာဏ်ပြုကြားချက်

ရှင်သာရီပူဇ္ဈာက ဒီအကြောင်းလေးပါးကို သိတဲ့ ပုဂ္ဂိုလ်
ကျပြန်တော့လဲ ယခုဘဝနိဗ္ဗာန်ရမှာဘဲ . . . (မှန်လှပါ)။ သဘော
ကျပြေား . . . (ကျပါဘူရား)။

အင်း ဒကာ-ဒကာမတို့ ကိုယ့်အလုပ် ကိုယ်လုပ်ဖြီး
သကာလနေတော့ ဘုန်းကြီးများက ဒီလို အကူအညီ ပေးမှသာ
လျှင်လဲ ဒကာသစ်၊ ဒကာကြွယ်တို့ လိုရင်းချုပ်ကြမယ် . . .

(မှန်လှပါဘူရား)။ နှီမိုလိရှိရင်ဖြင့် ပင်ပန်းကျိုးတယ်နပ်ကြမယ် ဆိုတာ မဖြစ်နိုင်ဘူး။ . . . (မဖြစ်နိုင်ပါဘူရား)။ ပင်ပန်းကျိုး မနပ်ပဲ ဖြစ်လိမ့်မယ်၊ (မှန်လှပါဘူရား)။ သဘောကျလား။ . . . (ကျပါဘူရား)။

ဒါဖြင့် ယခုဘဝမှာ နိဗ္ဗာန်ရမည့်ပုဂ္ဂိုလ်ကတော့ ဟောဒီအကြောင်းလေးပါးရှိတယ်ကွာတဲ့ . . . (မှန်လှပါ)။ ရှင်သံရို့ဘွားကနော် . . . (မှန်လှပါ)။ အေး ဒီငါလုပ်နေတဲ့အလုပ်ဟာ ဒီနေ့အဖြစ်အပျက်တော့ လုပ်တာဘဲ ငါရှပ်အဖြစ်အပျက်တော့ လုပ်တော့လုပ်နေတာ မမြင်သေးပါဘူး ဆိုလိုရှိရင်ဖြင့် သွေ့ငါ သီလဘက်က ယုတ်နေသေးလို့ မမြင်တာဘဲ . . . (မှန်လှပါဘူရား)။ ရှင်းပြီလား . . . (ရှင်းပါတယ်)။

ငါ သီလတော့ တည်တော့တည်တာဘဲ၊ လုပ်ပုံကပ္ပါ နေပြန်လို့ရှိရင်လဲ . . . (မမြင်နှင့်ပါဘူး)။ မမြင်ပြန်ဘူး . . . (မှန်လှပါဘူရား)။ ဒုတိယပုဂ္ဂိုလ် . . . (မှန်လှပါ)။

တတိယပုဂ္ဂိုလ်ကတော့ သီလလဲတည်၊ လုပ်ပုံကလဲ အထူးလုပ်လိုက်တော့ ဖြစ်ပျက်တွေမြင်၊ ဖြစ်ပျက်တွေ အုန်းတယ် . . . (မှန်လှပါဘူရား)။ တတိယပုဂ္ဂိုလ်က . . . (မှန်လှပါ)။ သဘောကျလား . . . (ကျပါတယ်)။ အင်း ဒါတွေ သီတော့ ဒကာဒကာမတွေက တစ်နံပါတ်ကိုလဲ ငါတို့သည် ပြင်ဆင်ရမှာဘဲ . . . (မှန်လှပါ)။ ဟုတ်လား၊ တစ်နံပါတ်နဲ့လဲ

ငါတို့လုပ်နေလို့ ခရီးမပေါက်ဘူး . . . (မှန်လှပါ)။

နှစ်နံပါတ်နဲ့ငါတို့နေပြန်လဲ . . . (ခရီးမပေါက်ပါဘူး)။
သုံးနံပါတ်ကျအောင်တင်မှုဘဲလို့ ဓမ္မထိတိက်ဘူးလား . . .
(ဆိုထိတိက်ပါတယ်)။ ဟာ သုံးနံပါတ်မှာလဲ တစ်ခုလို့နေသေးတယ်
ဆိုရမယ် . . . (မှန်လှပါ)။ သုံးနံပါတ်လဲ ဖြစ်ပျက်မြင် ဖြစ်ပျက်
မှန်းတဲ့ဉာဏ်လောက်သာရှိပြီး ရပ်နေမယ် ဆိုရင်လဲ, သစ္စာမခွဲ
တတ်တာနဲ့, သစ္စာ, ကိုယ့်သစ္စာ ကိုယ်မသိတဲ့နဲ့ဘဲ မဂ်ဉာဏ်
ဖိုလ်ဉာဏ်၏ အကန့်အကွက်သွားထင်ဖြစ်မယ် . . . (မှန်လှပါ
ဘုရား)။ မဖြစ်ပေဘူးလား . . . (ဖြစ်ပါတယ်ဘုရား)။

အဲဒါတွေ ထောက်ကြည့်တော့မှ ဒကာ-ဒကာမတွေ
ရှင်သာရိပုတ္တရာ ဒီလေးမျိုးတို့ရဲ့ အကြောင်းကို သူ့ဟာသူ့သိလို့
ဆရာတောင်းသမားတောင်းကဟောလို့ သူ့သိလောလို့ သေသေ
ချာချာ သုံးနံပါတ်အလုပ်ကိုလုပ်ပြီး လေးနံပါတ်ကိုလဲ ပေါက်
ရောက်မယ်ဆိုရင်ကွာတဲ့ ယခုဘဝ နိဗ္ဗာန်ရပါတယ်, ဘာပါရမိမှ
မလိုပါဘူး။ (မှန်လှပါဘုရား)။ ရိပ်မိပြီလား . . . (ရိပ်မိပါဘုရား)။

သုံးနံပါတ်ကြီးစားပြီး လေးနံပါတ်အဖြစ်ကိုလဲ ဆရာ
ဘုန်းကြီးက ဟောထားလို့ ဒကာ-ဒကာမတွေက ဖြစ်ပျက် မြင်၊
ဖြစ်ပျက်မှန်းလို့ရှိရင်ဖြင့် ငှုံးဖြစ်ပျက်ဟာ တစ်ကိုယ်လုံးဟာ
ဖြစ်ပျက်ချုည်းဘဲ, ဒါဒုက္ခသစ္စာမှုတစ်ပါး ဘာမှုမရှိဘူးဆိုတဲ့
ထိုးထွင်းပြီး တက်လိုက်လို့ရှိရင်လဲ ဘာပါရမိမှ မလိုဘူးကွာတဲ့

ဒီလေးချက်ကို ကြံကာမဆိတ်ဟုတ်လား . . . (မှန်ပါ)။ သိမ်းဆည်းရာမဆိတ်မှတ်ပြီး လုပ်လိုက်လိုရှိရင်လဲ ယခုဘဝ နိဗ္ဗာန်ရမည့်ပုဂ္ဂိုလ်ဘ . . . (မှန်လှပါဘူရား)။

ဒီလေးချက်စလုံးကို ကောင်းကောင်းမသိတဲ့ ပုဂ္ဂိုလ်ကတွေဖြင့် ဟေ့တဲ့ ဒီဘဝ နိဗ္ဗာန်မရနိုင်ဘူး . . . (မှန်လှပါဘူရား)။ ဆိုတော့ ဘုန်းကြီးတို့ ဒကာဒကာမတွေ တော်တော်အရေးကြီးနေတယ်ဆိုတာ ပေါ်လာတယ် . . . (ပေါ်လာပါဘူရား)။ မပေါ်ဘူးလား . . . (ပေါ်ပါတယ်ဘူရား)။

ကိုင်း-ဒါဖြင့် ဘုန်းကြီးတို့ ဒကာ-ဒကာမတွေ ဒီကဆရာဘုန်းကြီးက သုံးနံပါတ်ဆိုတာ သီလလဲ ငါးပါးသီလလဲ ကိုင်း - ဒီကြားနဲ့ဒီကြားဟာဖြင့် ငါးပါးသီလခံယူ ခံယူဖြိုးသကာလထား၊ မခံယူချင်လိုရှိရင်လဲ ဒီကြားနဲ့ဒီကြား မပေါက်ရပါဘူးဆိုပြီးသကာလ သီလလေးကိုလဲ ကိုယ့်ဟာကိုယ် ယူချင်လဲ ယူထားလိုက် သဘောကျပလား . . . (ကျပါတယ်)။

ယူထားပြီးသည်၏ ယူထားပြီးတဲ့ အခြားမဲ့၌ အထူးကိုတစ်ခါတည်း ဖြစ်ပျက်တွေ ကြီးစားပါ . . . (မှန်လှပါ)။ ထူးထူးခြားခြား ကိုယ့်ပိုင်အယူစိတ်တွေဖျောက် ပေါ့ပေါ့တန်တန်မလုပ်နဲ့ . . . (မှန်လှပါ)။ ခပ်ကြီးကြီးစားစားနဲ့ ဒကာသိုက်လုပ်စင်း . . . (မှန်လှပါ)။ သဘောကျလား . . . (ကျပါတယ်)။

အဲဒီတော့ သီလဘက်မှာ အထူးပိပသနာ အညွှန်

တက်မလာဘူးလား . . . (တက်လာပါတယ်)။ အဲ အညွှန်တက်
လာလိုရှိရင်ဖြင့် ဒကာဒကာမတို့ ဒီဖြစ်ပျက်တွေဟာ မြင်လာတာ
ဘဲ . . . (မှန်လှပါဘူးရား)။ မြင်လာလိုရှိရင်ဖြင့် မဂ်ရတာဘဲ
ဆိုတာ သဘောကျလား . . . (သဘောကျပါတယ်)။

အင်း-ဒီပုဂ္ဂိုလ်ဟာဖြင့် အထူးဝိပသုနာလုပ်တဲ့ ပုဂ္ဂိုလ်လို့
ဆိုထိုက်ပြီလား . . . (ဆိုထိုက်ပါတယ်)။ အဲဒီပုဂ္ဂိုလ်မှာလဲ ဆရာ
ကောင်းသမားကောင်းက သစ္စာဟောထားလိုရှိရင်ဖြင့် သူဒီတွင်
ရပ်မယ် . . . (မှန်လှပါဘူးရား)။ ဒီတွင်ရှစ်ထားလိမ့်မယ် . . .
(မှန်လှပါ)။

အဲဒီတော့ ခင်ဗျားတို့က ဖြစ်ပျက်မြင် ဖြစ်ပျက်မှန်းပြီး
သကာလ ဆက်အားထုတ် . . . (မှန်လှပါ)။ ဆက်အားထုတ်
လိုရှိရင်ဖြင့် ခြော့-ယခုတို့မြင်နေတဲ့ ဖြစ်မှုပျက်မှုလေးတွေဟာ
သက်သက်ခန္ဓာကိုယ်ထဲမှာ ခန္ဓာကိုယ်ထဲမှာတဲ့ ဒုက္ခသစ္စာလေး
နှစ်ခုဘဲလို့ မှတ်လိုက်ပါ . . . (မှန်လှပါ)။ ဖြစ်လက်စ သစ္စာ
လေးနဲ့ ပျက်လက်စ သစ္စာလေး . . . (မှန်လှပါ)။ သဘောကျလား
(ကျပါတယ်)။ ဘာသစ္စာလေးရ . . . (ဖြစ်လက်စ သစ္စာနဲ့
ပျက်လက်စသစ္စာရပါတယ်)။

အဲဒီလိုလဲ ဒကာ-ဒကာမတွေက ဉာဏ်လေးကို ထိုးထွေး
ပေးလိုက် (မှန်လှပါ)။ ဖြစ်ပျက်မှန်းပြီးသည့် အခြားမျိုး . . .
(မှန်လှပါ)။ ဖြစ်ပျက်ကသစ္စာလေးဘဲ, ဖြစ်တာလဲဒုက္ခသစ္စာ,

ပျက်တာလဲ ဒုက္ခသစ္ာဘဲ၊ တကယ်တမ်းမှာတော့ ဖြစ်ပျက်မှ
တစ်ပါး ဘာမှုမရှိဘူး . . . (မှန်လှပါ)။ မရှိတော့ ဒုက္ခသစ္ာအစစ်
ပဲလို့ ဉာဏ်ထဲဆုံးဖြတ်ချက်ချပေးရအောင် ဒကာ-ဒကာမတွေ
လုပ်လိုက် . . . (မှန်လှပါ)။ သဘောကျလား . . . (ကျပါတယ်)။
ထိကဲသို့ လုပ်လိုက်ပြီဆိုရင် ဒီပုဂ္ဂိုလ်ဟာ ယခုဘဝ နိဗ္ဗာန်ရမည့်
ပုဂ္ဂိုလ်လို့ ရှင်သာရိပုတ္တရာက အဖြေထုတ်လိုက်တယ် . . .
(မှန်လှပါဘူရား)။

ဒါဖြင့် တစ်နံပါတ်နဲ့ တော့ မနေနဲ့ ပေါ့ပျား . . . (မှန်လှပါ
ဘူရား)။ နှစ်နံပါတ်သီလကလေးနဲ့ တင်းတိမ်ပြီး ဝိပဿနာ
ယောင်ယောင်ရေးလုပ်မနေနဲ့ ! (မှန်လှပါ)။ တစ်ခါတည်း သုံး
နံပါတ်ဖြစ်တဲ့ သီလကလေးလဲ ဖြူစင်အောင်၊ ဝိပဿနာ အလုပ်
လဲ ကြိုးကြိုးစားစားလေးလုပ်ရမယ် . . . (မှန်လှပါ)။ အထူးပေါ့
ပျား . . . (မှန်လှပါဘူရား)။ အထူးကြိုးကြိုးစားစားလေး ဒကာ
ဒကာမတွေက လုပ်လိုက်လိုပါ၊ သူ့အချိန်ပိုင်းနဲ့ သူ့အချိန်ပိုင်း
နဲ့ ပေါ့ပျား . . . (မှန်လှပါဘူရား)။

အဲဒီလိုလုပ်ပြီး သကာလ လေးနံပါတ်ဖြစ်တဲ့ ကို တို့သည်
ကားလို့ ဆိုရင် တစ်ကိုယ်လုံးဟာ ဘာမှုမရှိဘူး၊ ဖြစ်တာနဲ့
ပျက်တာဘဲရှိတယ်၊ ဖြစ်တာနဲ့ ပျက်တာဟာလဲ ဖြစ်ပျက်သဘော
သည်ကားဆုံးလို့ရှိရင်ဖြင့် စုပေါင်းပြီး သိမ်းကျွုးယူလိုက်လို့ရှိရင်
ဖြင့် ဒုက္ခသဘောမှုတစ်ပါး ဘာမှုမရှိဘူးလို့ ဒကာကြွယ်တို့ ဒကာ

သိက်တိုက ဆုံးဖြတ်ချက်ချလိုက် . . . (မှန်လှပါဘူရား) . . .
ဖြစ်တာနဲ့ ပျက်တာသည် ဒုက္ခသဘောမှတစ်ပါး ဘာရှိသေးလဲ
. . . (ဘာမှမရှိပါဘူရား)။

အဲဒီကဲ့သို့ ဒုက္ခသစ္စလို သေသေချာချာ ပိုင်းပိုင်းခြားခြား
ယတိပြတ်ဆုံးဖြတ်ချက် ချလိုက်လို့ရှိရင်ဖြင့် ဒီဘဝနိဗ္ဗာန်ရမည့်
ပုဂ္ဂိုလ်၊ ဘာပါရမိမှုမလိုဘူးကွဲတဲ့ . . . (မှန်လှပါဘူရား)။ ကြည့်ပါ
လား။ ဒီလူ ဒကာဒကာမတို့ စဉ်းစားကြည့်ပါလား တစ်နံပါတ်ကို
တော့ ခြော် ငါ ဒါနဲ့ နေလို့မတော်သေးဘူးဆိုတော့ ပြင်လိုက်ပြီ
. . . (ပြင်လိုက်ပါဘူရား)။ နှစ်နံပါတ်က ငါသီလ တည်ရှုလေးနဲ့
မနေသေးဘူးဆိုတော့ ပြင်လိုက်ပြီ . . . (မှန်လှပါဘူရား)။ သုံး
နံပါတ်ကလဲ သီလတည် ငါ ဝိပဿနာအလုပ် အထူးကြီးစားလုပ်
မယ်ဆိုတော့။

ဒီဘဝနိဗ္ဗာန်ရမည့်ပုဂ္ဂိုလ်

သူ တော်တော်အလုပ်တန်းတက်လာပြီ . . . (တန်း
တက်လာပါဘူရား)။ တန်းတက်လာပြီးသကာလ ဆရာဘုန်းကြီး
က နည်းပေးထားလိုက်တယ်၊ ဟေ ဒါတွေဟာ သစ္စာဆိုက်
အောင် လုပ်ပစ်လိုက်ဟေ့လို ဆိုလိုရှိရင် ဒီပုဂ္ဂိုလ်ဟာ ဘာပါရမိမှု
မလိုတော့ဘူး . . . (မှန်လှပါဘူရား)။ ဒကာကြွယ်ရေ ဒီဘဝ
နိဗ္ဗာန်ရမည့်ပုဂ္ဂိုလ်ဘဲ . . . (မှန်လှပါဘူရား)။ ရှင်းပြီလား . . .
(ရှင်းပါပြီဘူရား)။

ဒိဖြင့် အကာဒကာမတိ သုံးနံပါတ်နဲ့ လေးနံပါတ်၊
ဒီအကာဒကာမတွေမှ သုံးနံပါတ်တွင်လဲ မကျေနပ်ပါနဲ့နော်။ . . .
(မှန်လှပါဘူရား)။ လေးနံပါတ်လဲ တက်ဖြစ်အောင် တက်လိုက်
လို ရှိရင်ဖြင့် ယခုဘဝနိဗ္ဗာန်ရမည့်ပုဂ္ဂိုလ်။ . . . (မှန်လှပါဘူရား)။

ရှုဟောင်းက အကုသိုလ်တွေ အကုန်ကျေ၍ ရှိပြီးသား
အကုသိုလ်တွေ အကုန်အဟောသီကံဖြစ်ရမည့် ပုဂ္ဂိုလ်တွေဘဲ
. . . (မှန်လှပါဘူရား)။ သဘောကျလား၊ (ကျပါတယ်)။
ရှုဟောင်းအကုသိုလ်တွေ ဘာဖြစ်ရဲ . . . (အကုန်ကျေရပါ
တယ်) ရှိပြီးသား အကုသိုလ်တွေ၊ . . . (အကုန်ကျေပါတယ်)။
အကုန်အဟောသီကံဖြစ်ရမယ်၊ (မှန်လှပါဘူရား)။ ရှင်းပြီလား
. . . (ရှင်းပါတယ်)။

အင်း-ဒီပုဂ္ဂိုလ်တွေသည်ကားဆိုလိုရှိရင်၊ သောတာပန်၊
သကဒါဂါမ်၊ အနာဂါမ်၊ ရဟန္တာဆိုတဲ့ ပုဂ္ဂိုလ်တွေဖြစ်ပြီးသကာလ
ဒုက္ခခပ်သိမ်းပြီမ်းအေးတဲ့ဆီ၊ ရောက်ရမယ်. . . (မှန်လှပါ
ဘူရား)။

ဒီလေးပါး နားလည်တဲ့ပုဂ္ဂိုလ်နော်။ . . . (မှန်လှပါ
ဘူရား)။ ဒီလေးပါးက လေးပါးစလုံး နားလည်ထားရမယ်. . .
(မှန်လှပါ)။ နားလည်တာကတော့ လေးပါးစလုံး နားလည်ထား
ရမယ် . . . (မှန်လှပါ)။ သဘောကျပလား . . . (ကျပါတယ်)။
ဘယ်လိုတဲ့ . . . (လေးပါစလုံးနားလည်ထားရပါမယ်)။

လေးပါးစလုံး နားလည်ထားပြီး၊ အင်းယုတ်သော
ဝိပသုနာအားထုတ်ခြင်း အို-ဒီလိုမလုပ်ဘူး . . . (မှန်လှပါ)။
သီလလေးကြောင်ကြားနဲ့ ငါမလုပ်ဘူး . . . (မှန်လှပါ)။
ဟုတ်လား . . . (မှန်လှပါ)။

ဒုတိယက သီလလေးတည်ဖြီး ဝိပသုနာယောင်ယောင်
လေးနဲ့နေရှင်လဲ (မတည်သေးပါဘူး)။ ဒါလဲမတည်သေးဘူး
ဆိုတော့ ဒါနားလည်လို့ သူပြင်နိုင်တာ၊ (မှန်လှပါဘုရား)။
နားမလည်ရင် . . . (မပြင်နိုင်ပါဘူး)။

အင်း-တတိယပုဂ္ဂိုလ်ကတော့ အထူးကို ငါသည်
သီလလဲ လုံခြုံနေပြီ (မှန်လှပါ)။ ဝိပသုနာလဲ အထူးကို တွေးစား
လိုက်မယ်ဆိုတော့ အင်း-သူတော်တော် ခရီးပေါက်လာပြီ . . .
(ပေါက်လာပါဘုရား)။ အဲဒီတွင် အထူးယူချက်ကို ဆရာဘုန်းဖြီး
က အေး မင်းတို့ ဖြစ်ပျက်မြင်လို့ ဖြစ်ပျက်မှန်းလို့ မှန်းပြီးခဲ့သော်
ဒါတွေဟာ ဒုက္ခသစ္ာမှုတစ်ပါး ဘာမှမဟုတ်ဘူးလို့ မိမိခန္ဓာတဲ့
ရပ်နာမ်တွေ ရပ်ဖြစ်ပျက်ဖြစ်ဖြစ်၊ နာမ်ဖြစ်ပျက်မြင်မြင် မြင်
နေရတာကို ဒုက္ခသစ္ာဆုံးဖြတ်ချက်ချလိုက်၊ . . . (မှန်လှပါ
ဘုရား)။ ရှင်းပြီလား . . . (ရှင်းပါတယ်)။

အဲဒီကဲ့သို့ ချုလိုက်ပြီဆုံးရင် ဒါခရီးပေါက်တာဘဲ၊ ဒီဘဝ
နိဗ္ဗာန်ရမည့် ပုဂ္ဂိုလ်ဘဲ . . . (မှန်လှပါဘုရား)။ ရှင်အာနန္ဒာ က
ရှင်သခရီပုဂ္ဂိုလ်ရာမေးလို့၊ ရှင်အာနန္ဒာကို ရှင်သခရီပုဂ္ဂိုလ်ရာက

ဒီလေးချက် နားလည်လို့ ရှိရင်, ရွှေ့ပြတ်တောင်တာ နားလည်
လို့ရိုင်ကွာ ဒီဘဝနိဗ္ဗာန် ရမည့်ပုဂ္ဂိုလ်ပါဘဲ . . . (မှန်လှပါဘူရား)။

ဆိုတော့ ရွှေ့ပြတ်တောင်တာဆိုတာကဲလဲ ဒီလို့ဆရာ
ကောင်း သမားကောင်းတွေနဲ့မှ ရွှေ့ပြတ်ရမည့်တရား . . . (မှန်လှ
ပါ)။ ဆောင်ရမည့်တရား သိတာကိုးပျော်ရှု . . . (မှန်လှပါ ဘူရား)။

ဒီလို့မှ မသိဘဲနဲ့ဟာ ဘာလုပ်လုပ် ကုသိုလ်ရတာချည်း
ဘဲဆိုပြီး, ဒီလောက်ကလေးသိနေတဲ့ အသိမျိုးနဲ့တော့ နိဗ္ဗာန်
မရပါဘူး . . . (မရပါဘူရား)။ သဘောကျလား . . . (ကျပါ
တယ်)။ တချို့က သိတော့သိတယ်, ဘာအလုပ်လုပ်ကွာ,
ကုသိုလ်ချည်းဘဲပေါ့, နိဗ္ဗာန်ရည်မှန်းလုပ်လို့ရိုင်ဖြင့် ကော်ငါးတာ
ချည်းပါဘဲ အစရှိသည်နဲ့ လုပ်နေတဲ့သူ, သူယုတ်နေတာ
ဟုတ်လား (မှန်လှပါ)။ အင်း တည်နေတယ်, ဒဲ အထူးရော . . .
(မသိပါဘူရား)။ ထိုးထွင်းကော် . . . (မသိပါဘူရား)။

အင်း-ဒီနေရာတွေ လို့နေတယ်ကွဲတဲ့, ရှင်သာရိပုံတ္ထံရာ
က, အဲဒီတော့ အယုတ်နှစ်ပါးကိုရွှေ့ပြီး သကာလ အမြတ်
နှစ်ပါးကို ဆောင်ပါ။

ဟုတ်လား . . . (မှန်လှပါ)။ ခရီးပေါက်အောင်
လုပ်ရအောင်လို့ကွာ ဘာအလုပ်လုပ်ကွာ, ကောင်းတာလုပ်
ကောင်းကျိုးပေးတာပေါ့, မကောင်းတာလုပ် မကောင်းကျိုးပေး
တာဘဲပေါ့, ဒါထက် ဘာထူးစရာရှိသေးတုံးဆိုတဲ့ ပုဂ္ဂိုလ်များနဲ့

တော့ အတော်ကို ကွာခြားသွားတယ် . . . (ကွာခြားသွား
ပါတယ် ဘူရား)။ မကွာခြားသွားလား . . . (ကွာခြားပါတယ်)။

ဆောင်ရန်ဓရ္ဂာင်ရန်သီမှ နိဗ္ဗာန်ရမည်

အေး ဒါကြာင့် ဒကာဒကာမတို့ အခုတရားနာရတဲ့
ဒကာဒကာမတို့က၊ ထိုးထွင်းသီ ဟုတ်လား . . . (မှန်လှပါ)။
ထိုးထွင်း အထူးသီထိုးထွင်းသီကို၊ တို့သီပါကလားဆိုတာ
ပေါ်လာတယ် . . . (ပေါ်လာပါဘူရား)။

သုံးနံပါတ်က အထူးသီကိုးပျော် . . . (မှန်လှပါဘူရား)။
လေးနံပါတ်က ထိုးထွင်းသီ . . . (ထိုးထွင်းသီပါ)။ သဘောကျ
လား . . . (ကျပါတယ်)။ သုံးနံပါတ်က . . . (အထူးသီပါ)။
လေးနံပါတ်က . . . (ထိုးထွင်းသီပါ)။ ဟ ဒါဆောင်မှ ဒီထဲနိဗ္ဗာန်
ရမှာပေါ့ . . . (မှန်လှပါ)။

ဒီလိုမှ ဒီလေးပါးရှောင်ရန် ဆောင်ရန်ကို မသိလို့ရှင်လဲ
. . . (နိဗ္ဗာန်မရနိုင်ပါဘူး)။ မရနိုင်ဘူးဆိုတော့ ဒကာကြွယ်
ဒါသိသင့်သီထိုက်လို့ ဟောတာဘဲကိုးပျော် . . . (မှန်လှပါဘူရား)။
ဒီဖြင့် ဝေးရာမှာနေလို့ ဒီလိုအထူးတလည်လဲ မသိဘူးဆိုလို့ရှင်
ဖြင့် သီလယူဖြီး ပြောချင်တာပြော ဆိုချင်တာဆိုဟုတ်လား . . .
(မှန်လှပါ)။ ဒီလိုနေလို့ရှင်ဖြင့် ယုတ်မာသော အားထုတ်ခြင်း
ဖြစ်မယ် . . . (မှန်လှပါ)။

သီလတည်ပြီးသကာလ သီလကို အညန်မတပ်လို့ရှိ ရင်
သီလတည်ရုံဘဲ ရှိတယ်ကွေတဲ့ မဂ်ဖိုလ်မရနိုင်ဘူး . . . (မရ^{နိုင်ပါဘူးရား)}။ သဘောကျလား (ကျပါတယ်)။

အင်း-တတိယပုဂ္ဂိုလ်ကျတော့ သီလလဲ တည်ပါတယ်
ကွာတဲ့ အဖြစ်အပျက်ကိုလဲ မြင်ပါတယ်၊ သို့သော် သူသစ္ာ
နားမလည်ပြန်လို့ရင်လဲ ဒီဘဝ သူသစ္ာက ငါသစ္ာ နားမလည်
မှုက သူကန်ကွက်ဦးမှာဘဲ . . . (မှန်လှပါ) သဘောကျပလား
• . . (ကျပါတယ်)။

ဒါဖြင့် ဒကာဒကာမတို့ သီလလဲ တည်ဆောက်လုပ်၊
ဖြစ်ပျက်ကိုလဲ မြင်အောင်လုပ်. . . (မှန်လှပါ)။ သစ္ာကိုလဲ
သိအောင်လုပ်လိုက်၊ . . . (မှန်လှပါဘူးရား)။ အင်း-သစ္ာသိ
အောင်လုပ်ဆိုတော့ ဒီဖြစ်ပျက်ဟာဒုက္ခသစ္ာဘဲဆိုတာညာ၏နဲ့
သိပေးရုံပါဘဲ . . . (မှန်လှပါဘူးရား)။

ဒီလိုဆိုတော့ ရှင်သာရိပုထ္ခရာက - အင်း-ယဉ်ဘဝနိဗ္ဗာန်
ရမည့်ပုဂ္ဂိုလ်ဟာ ဒီလိုလေးချက်သိတဲ့ပုဂ္ဂိုလ်ကွေတဲ့ . . . (မှန်လှပါ)
လေးချက်သိဆိုတာ ဆောင်ရန် ရှောင်ရန်သာသိတာ (မှန်လှပါ)။
ရှောင်ရမှန်းမသိ၊ ဆောင်ရမှန်းမသိ. . . (မှန်လှပါ)။ သ ဘောကျ
လား . . . (ကျပါတယ်)။ ရှောင်ရန်ကတစ်နဲ့နှစ် . . . (မှန်လှပါ)
အင်း-သုံးနဲးက . . . (ဆောင်ရန်ပါဘူးရား)။ ဒီလိုသိတဲ့
ပုဂ္ဂိုလ်ကျတော့ ဒီဘဝနိဗ္ဗာန်ရမည့်ပုဂ္ဂိုလ်ကွေ အာနန္ဒာရလို့

ရှင်သာရိပုတ္တရာ အသေအချာဖြေတယ် . . . (မှန်လှပါဘူရာ)။
သဘောပါပြီလား . . . (ပါပါဘူရာ)။

ဒါဖြင့် ဒကာ ဒကာမတို့ ဘယ်မှာဘဲထိုင်ထိုင်ဟုတ်လား
(မှန်လှပါ)၊ ဒီအချိန်မှာသီလလေး အင်းဒီအချိန်နဲ့ဒီအချိန်
ဖြင့်ဘယ်နည်းနဲ့မှ ငါသည်ကားလို့ဆိုလို့ရှိရင် ဒီသီလလေးငါးပါး
တော့ဖြင့်စောင့်ရွှေက်တော့မယ်ဆိုပြီးသကာလ ဖြစ်ပျက်ကို
အထူးကြိုစားလိုက်ဝိရိယိုက်ပြီးတော့ . . . (မှန်လှပါ)။

တစ်ခါတည်းသုံးနဲ့ပါတ်ကစာပစ်လိုက်၊ . . . (မှန်လှပါ
ဘူရာ) သဘောကျလား . . . (ကျပါတယ်)၊ ဘယ်နဲ့ပါတ်က
စလုပ် . . . (သုံးနဲ့ပါတ်ကစာလုပ်ရပါမယ်)၊ သီလလဲဖြူစ်အောင်
ဆောက်တည်ပစ်လိုက်၊ . . . (မှန်ပါ)၊ သဘောကျလား . . .
(ကျပါတယ်)။

ပြီတော့မှ ကိုင်း-ဒီဖြစ်ပျက်ကို မံမြင်မနေရအောင်
အထူးဘဲကြိုးစားပါတော့မယ်ဆိုပြီးကြိုးစားလိုက်၊ (မှန်လှပါ
ဘူရာ)ကြိုးစားလိုက်၊ သူဘယ်နဲ့ပါတ်ကစာလဲ . . . (သုံးနဲ့ပါတ်က
စပါတယ်)၊ အင်း-တစ်တွေ့နှစ်တွေလဲ၊ သူသိလို့ရှောင်နေတယ်
(ရှောင်နေပါတယ်)။ အင်းဒါတွေ အပျော့စားတွေ၊ အည့်စားတွေ
ဆိုတာသိလို့ ရှောင်ပစ်လိုက်တယ် . . . (မှန်လှပါဘူရာ)။ အဲဒါ
သုံးနဲ့ပါတ်ကိုဘဲ သူစပြီး လက်ကိုင်လုပ်တယ် (မှန်လှပါ)။ အဲဒါ
တော့ သုံးနဲ့ပါတ်နေပြီး ဖြစ်ပျက်တွေမြင် ဖြစ်ပျက်တွေမှန်းတဲ့

နိမ့်နည်တွေတက်လာတယ် . . . (တက်လာပါဘူရား)။

တုက်လာတော့ လေးနဲ့ပါတ်ကိုလဲ ဆရာဘုန်းကြီးက ဟော-မှန်းတီးပစ်လိုက်စမ်းပါ။ မင်းတို့မြင်နေတဲ့သွားကို ဘာမှမ ဟုတ်ဘူးကွဲဖို့သွားကွာသစ္စာအစစ်ကိုယ်တို့အကြည့်ချွေနေတာဘဲလို့ တော့ သူကည်ရပြီးသားဖြစ်နေတော့ ဒါဒုက္ခာသစ္စာဘဲလို့ ပိုင်းခြားတာပေါ့။ . . . (မှန်လှပါဘူရား)။ သူမြင်နေတဲ့ အဖြစ် အပျက်ကို ဘာလုပ်လဲ . . . (ပိုင်းခြားလိုက်ပါတယ်)။

အဲဒီကဲ့သို့ ပိုင်းခြားလိုက်ပြီဆုံးမှဖြင့် ဒီဒုက္ခာတွေ ချုပ်ပျောက်သွားပြီးသကာလ သုခနိဗ္ဗာန် ပေါ်လာမှာဘဲဆုံးတာကလဲ အနဲတိုင်းဟောနေကြဖြစ်နေတော့ ဒကာ ဒကာမနတ္ထ အထင် အရှားသီပြီးသားဖြစ်နေတယ် . . . (မှန်လှပါဘူရား)။ မဖြစ်ပေဘူး လား . . . (ဖြစ်ပါတယ်)။

ယခုဘဝနိဗ္ဗာန်ရမည့်ပုဂ္ဂိုလ်ဟာဘယ်လိုပုဂ္ဂိုလ်ပါလဲ

ကိုင်းဒါဖြင့်ပြန်ပြီးနိုင်းချုပ်ပါမယ် ဒကာ ဒကာမတို့ ရှင်အာနန္တာက ရှင်သာရိပုတ္တရာကိုမေးလိုက်တယ်၊ ယဉ်ဘံဝနိဗ္ဗာန် ရမည့်ပုဂ္ဂိုလ်ဟာ ဘယ်လိုပုဂ္ဂိုလ်လဲ . . . (မှန်လှပါဘူရား)။ ယဉ်ဘဝနိဗ္ဗာန်ရမည့်ပုဂ္ဂိုလ်ဟာ ဘယ်လိုပုဂ္ဂိုလ်လဲဘူရား၊ ရှင်သာရိပုတ္တရာဖြစ်မေးပါ၌း . . . (မှန်လှပါ)။

အဲဒီ တည်ကာမျှ ယုတ်၊ ယုတ်သောဝိပသုနာလုပ်ခြင်း ဟုတ်လား . . . (မှန်လှပါ)။ တည်ဆံဝိပသုနာလုပ်ခြင်း၊ အထူးဝိ

ပသုနာလုပ်ခြင်း၊ ထိုးထွင်း၍ ပိပသုနာလုပ်ခြင်း၊ ဤလေးခုကို
နားလည်ပြီး ဆိုင်ရာဆိုင်ရာကို ဝေဖန်နှင့်တဲ့ပုဂ္ဂိုလ်ကတော့ ကွာ
တဲ့ သောသေချာချာ ဒီဘဝနိဗ္ဗာန်ရပါတယ်။ . . . (မှန်လှပါဘူရား)။

ဒီလေးခုအကြောင်းကို မသိဘဲနဲ့ တစ်နံပါတ်နဲ့ နေလိုက်
နှစ်နံပါတ်နဲ့ နေလိုက်ဆိုရင်တော့ ဖြင့် ဒါမရတော့ဘူးကွဲတဲ့
. . . (မှန်ပါ)၊ ဒီဘဝမရနိုင်ဘူး၊ (မှန်ပါ)။ သဘောကျပြီလား . . .
(ကျပါဖြေဘူရား)။

အင်း-ဒါဖြင့် ဒကာသစ်တို့ ဒကာကြွယ်တို့ဘယ်က စကြ
မတဲ့း (သုံးနံပါတ်က စရပါမယ်ဘူရား) သုံးနံပါတ်ကစပြီး လေးနံ
ပါတ်တက်ဖြစ်အောင် တက်လိုက်လိုရှိရင်ဖြင့် ခင်ဗျားတို့ သေချာ
ပါပြီ . . . (သေချာပါတယ်ဘူရား)။ သဘောကျပြီလား (ကျပါ
ဘူရား)

အင်း-ရဟန္တာပုဂ္ဂိုလ်ကြီးကဖြေလို့ သောတာပန်ပုဂ္ဂိုလ်
အငယ်ရှင်အာနန္တာကမေးလို့ ဒီအမေးနဲ့ အဖြေသည်ကား ဆိုလိုရှိ
ရင် ဖြင့် ခုနကမူလတရားတည်ခဲ့တဲ့အတိုင်း၊ ဒကာကြွယ်ရေ
ကျိုတို့ အလုပ်ခွင် ဒီလိုလုပ်ကြကွာ၊ ပျော့ပျော့နဲ့နဲ့နှင့် မလုပ်ကြနဲ့
ကွဲလိုပြောခဲ့တယ် . . . (မှန်လှပါ)။ ပျော့ပျော့နဲ့နှင့်မလုပ်ပါနဲ့
ကွဲ . . . (မှန်လှပါဘူရား)။ ဟုတ်လား (မှန်လှပါဘူရား)။ သို့လ
ဆောက်တည်ပြီး၊ အထူးကို အလုပ်လုပ်စမ်းပါ . . . (မှန်လှပါ)။
အထူးလုပ်ပြီး သစ္စာထိုးထွင်းသိတဲ့ ဉာဏ်ရအောင် တက်လိုက်
စမ်းပါ . . . (မှန်လှပါဘူရား)။

ဒီလို တိက်တွန်းတော့ကို ပြော-တို့သည်ကားလိုအပိုရင်
သုံးကနေစပြီး လေးတက်လိုရှိရင်ဖြင့် ဘာပါရမိမှ မလိုတော့ပါ
ဘူး၊ တို့သည်ကားလို ဆိုလိုရှိရင်ဖြင့် အလုံးစုံကွဲခံပ်သိမ်းငြိမ်းတဲ့
အပါယ်လေးပါး တံခါးပိတ်တဲ့ နိဗ္ဗာန်ဆိုတဲ့တရားကြီးဟာဖြင့်,
တိုကိုယ်တိုင်ရမှာပဲဆိုတာ ဆုံးဖြတ်ချက်ချ.. . (မှန်လှပါဘူရား)၊
ရှင်းပြီလား.. . (ရှင်းပါဘူရား)။

ကိုင်း-ဘယ်ကစရှိ ဘယ်တက်ကြမယ်.. . (သုံးနံပါတ်
ကစပြီး၊ လေးနံပါတ်တက်ရပါမယ်)။ သုံးနံပါတ်ကစပြီး
လေးနံပါတ် ကက်ပစ်လိုက်စမ်းပါး.. . (မှန်လှပါ)။

အဲဒီတော့ ဒကာ ဒကာမတွေက သီစေလိုလိုသာ
ဟောတာပါတဲ့၊ အချိန်မရွှေး၊ သုံးနံပါတ်ကစပြီး လေးနံပါတ်
တက်ကြတာပဲများပါတယ်.. . (မှန်လှပါဘူရား)၊ သို့သော်
တချို့ကိစ္စတွေက များလွန်းလိုအပြီး၊ သီလလေးပဲ၊ မဆောက်
တည်ဘဲရှိနေတဲ့ သီလလေးကလဲ၊ သီလကျွန် သီလကြွင်း
ကလေးနဲ့။

ခုနက ဝိပသုနာလေး လုပ်ဖြစ်အောင် လုပ်နေပြန်လဲ
အင်း-ဒါယုတ်တာဖြစ်နေတယ်.. . (မှန်လှပါဘူရား)၊ တချို့
ကလဲ သီလလေးတည်.. . ဝိပသုနာက ဝိပသုနာက ဒကာ
ဒကာမတို့ သာမည်လေး ဝိရိယခ်လျှော့လျှော့ပေါ့ပေါ့နဲ့ပေါ့ပေါ့
.. . (မှန်လှပါ)။ ဒီလိုကြီးစားနေပြန်လဲဘဲ၊ နှစ်နံပါတ်လောက်နဲ့

လဲ၊ မရသေးဘူးဆိုတော့ မရသေးတာ သေချာသွားတယ်. . .
(သေချာပါတယ်)။

ဒါဖြင့် ဒကာ ဒကာမတို့ သုံးနဲ့လေး လက်ကိုင်ထားပါဆို
တာကို ပြင်ပေးလိုက်ပါတယ်. . . (မှန်လှပါဘူရား)၊ ဘာလက်
ကိုင်ထားကြ. . . (သုံးနဲ့လေး လက်ကိုင်ထားရပါမယ်ဘူရား)၊
ရှင်းပြီလား. . . (ရှင်းပါဘူရား)၊ သုံးကဘာပါလိမ့်မတုံးဆိုတဲ့
မေးခွန်းထုတ်လိုရှိရင် သုံးက သီလဖြူစင်အောင် ဆောက်တည်
ပြီးသကာလ၊ ပိပသေးနာအထူးကြီးစားနော်. . . ။

ဘယ်ကျအောင် ကြီးစားရမှာတုံးဆိုတော့ နိုဗိုဇ္ဈကျ
အောင် ကြီးစားလိုက်. . . (မှန်လှပါဘူရား)၊ အဖြစ်အပျက်မြင်
နေ၍ အဖြစ်အပျက်မှန်းပါစေ - မှန်းတာနိုဗိုဇ္ဈ. . . (မှန်လှပါ
ဘူရား)။ ဒီလိုကြီးစားလိုရှိရင်ဖြင့် သုံးနံပါတ်ရတယ်. . . (ရပါ
တယ်)။ ဟာ ဒီအချိန် သုံးနံပါတ်နဲ့မပြီးသေးပါဘူး၊ လေးနံပါတ်
တက်ပါဉီးမယ်ဆိုတော့ ပို့ပြီး နိုဗိုဇ္ဈလေးရအောင် လုပ်ပေး၊ သစ္စာ
ဆိုက်အောင် ဖြစ်ပျက်ဒုက္ခသစ္စာတွေပဲလို့ တကယ်တန်း ဆုံးဖြတ်
ချက်ချိန်အောင် လုပ်လိုရှိရင်လဲ ပြီးသွားတာပါပဲ. . . (မှန်လှပါ
ဘူရား)။

ဒါဖြင့် ဒကာ ဒကာမတို့ နိုဗိုဇ္ဈနံဝေးသလား၊ နီးသလား
လို့မေးလိုရှိရင်သိသော ပုဂ္ဂိုလ်အတွက် နီးသားပဲ. . . (နီးပါ
ဘူရား)။ မသိသောပုဂ္ဂိုလ်သွားနေလိုရှိရင်၊ ရောက်မှာရို့မဟုတ်

ပါဘူး၊ ဘူးကြောင့်တုံးလို နီးလျက်နဲ့ဝေးနေလို့ . . . (မှန်လှပါဘူရား)၊ မဆိုထိုက်ဘူးလား . . . (ဆိုထိုက်ပါတယ်)။

ကိုင်း-ဒါဖြင့် ဒီနေ့တရားမှာဖြင့် သိသောပုဂ္ဂိုလ်တွေဖြစ်ပြီး သကာလ အနီးအဝေးအသွားအလာ မှန်ပါစေတော့ဆိုတာကို သတိပေးလိုက်တယ် . . . (မှန်လှပါဘူရား)။ နီးလဲ နီးပါတယ်၊ အသွားအလာ ဒီအသွားနဲ့ သွားပါတော့၊ သိလလေးဖြူစင်ပြီး၊ အထူးစိပသုနာအားစွဲတ်လိုက် . . . (မှန်လှပါဘူရား)။ ပြီး တော့မှ သစ္စာဆုံးဖြတ်ချက်ချလိုက်လို့ပြောတာဟာ အနီးကလေး ဖြစ်သောကြောင့် အရောက်သာသွားဖို့အရေးဟာ ကိုယ့်အရေး ပေါ့များ . . . (မှန်လှပါဘူရား)။ သဘောပါကြလား . . . (ပါပါတယ်ဘူရား)။

အဲဒါ ယခုဘဝ နိဗ္ဗာန်ရမည့်ပုဂ္ဂိုလ်သည် သုံးနဲ့လေးကိုင် ရလိမ့်မယ် (မှန်လှပါဘူရား)၊ ယခုဘဝ နိဗ္ဗာန်မရမည့်ပုဂ္ဂိုလ်သည် ကားဆိုလိုရှိရင် ဒီလေးချက်ကို၊ တစ်ရော၊ နှစ်ရော၊ သုံးရော၊ ဆလေးရော ဘာမှန်းမလည်တဲ့ပုဂ္ဂိုလ်၊ ဘယ်တော့မှ မရောက်ဘူးကွဲ . . . (မှန်လှပါဘူရား)။ ရှင်းပြီလား . . . (ရှင်းပါတယ်)။

အင်း-ဒါတွေထောက်ကြည့်တော့မှ စိပသုနာအား ထုတ်ပေမယ့်လည်း ဒီလို နည်းပြဿရာက ဘူရားဟောတွေနဲ့ ဆေဖန်ပြီး သကာလ အလုပ်ခွင်လဲပြုဉ်းမှ၊ ရောက်လာ ဒါအားထုတ်ဆိုရှုနဲ့ မပြီးသေးဘူး . . . (မှန်လှပါဘူရား)။ ဒကာ

ကြယ်ပြီးပါမလား။ (မဖြိပါဘုရား) မပြီးသေးဘူး ဒကာဆိုက်ရ^၁
(မှန်လှပါဘုရား)။

ယူပုံယူနည်း အင်း-တစ်နံပါတ်နဲ့ နှစ်နံပါတ်နဲ့တွင် အချိန်
ကုန်နေ ဘယ့်နှယ်လုပ်ကြ ။ . . . (မှန်လှပါဘုရား)။ ယုတ်သော
အားထုတ်ခြင်း၊ တည်သောအားထုတ်ခြင်းဆိုတော့ မရဘူးကွဲ
(မှန်လှပါဘုရား) ဟုတ်လား။ . . . (မှန်လှပါဘုရား)။ အထူးအား
ထုတ်ခြင်း၊ ထိုးထွေးပြီး အားထုတ်ခြင်း။ . . . (မှန်လှပါ) သဘော
ကျလား။ . . . (ကျပါဘုရား)။

အထူးအားထုတ်ခြင်းဆိုတဲ့ သုံး။ . . . (သုံးပါ)။ ထိုးထွေး
ပြီးသကာလ အားထုတ်ခြင်း။ . . . (လေးပါ)။ အဲဒီအတွင်း သုံးနဲ့
လေးပြည့်စုံလိုရှိရင် ဒကာ ဒကာမတွေ လက်ခမောင်းခတ်ရုပ်ရှိ
မှာပဲ့။ . . . (မှန်လှပါဘုရား)။ သင်ဘာပါပြီလား (ပါ-ပါတယ်)။

“သေခါနီး”လိုဘာဖြစ်လိုခေါ်ပါလိမ့်

အေး-ဒါကြာင့် ခင်ဗျားတို့ အခုလဲ ဘုန်းကြီးများက
ပြောရတယ်၊ ဒကာ ဒကာမတို့ ခင်ဗျားတို့လဲ သေခါနီးနေပြီ
ဟုတ်ဘူးလား။ . . . (ဟုတ်ပါတယ်)။ ဘာဖြစ်လို့ တပည့်တော်တို့
သေခါနီးလို့ပြောရတာတုံးဆို မနေ့ကထက် ယနေ့နီးလို့ပြောရုံး
ပဲ့။ . . . (မှန်ပါ)။ ဒကာကြွယ် ဒီအတိုင်းဆိုရမှာပဲ့။ . . . (မှန်လှပါ
ဘုရား)။ မဆိုထိုက်ဘူးလား။ . . . (ဆိုထိုက်ပါတယ်ဘုရား)။

နက်ဖြန်ကျွေတော့လ ဒါဖြင့် တပည့်တော်တို့ ဘယ်လိုများ

နာမည်ပေးမှာတုံးလို့၊ ဘာမေးနေစရာလို့သေးလဲ... (မလို့
တော့ပါဘူးဘူးရား)၊ နက်ဖြန်ကျတော့လဲ ဘယ်ပုဂ္ဂိုလ်ထဲ ဝင်ရ^၁
မှာလဲ... (သေခါနီး ပုဂ္ဂိုလ်ထဲဝင်ရမှာပါ)၊ အင်း-သန်ဘက်ခါ
ကျတော့ (သေခါနီးပုဂ္ဂိုလ်ထဲဝင်ရမှာပါ)၊ အင်း-သေခါနီးတဲ့ဘက်
ရောက်သွားတယ်... (မှန်လှပါ)၊ မရောက်ပေလား...
(ရောက်ပါတယ်)။

အဲဒီတော့ ဒီသေနည်းသည်ကားလို့ဆိုရင် ဒီခန္ဓာရှိရင်
ဒီသေလမ်းမှ တစ်ပါးလဲ၊ လမ်းလွှဲမရှိဘူး... (မရှိပါဘူးရား)၊ အဲဒီ
တော့ ဒီခန္ဓာ ဒုက္ခသစ္ာကြီးနောက် မလိုချင်တော့ဘူးဆိုတဲ့ မင်္ဂလာက်လာလိုက်လိုရှိရင်ဖြင့် ကျပ်တို့သည် အသေလမ်းမှတစ်ပါး
မသေလမ်းခွဲပြီးသားဖြစ်နေတယ်... (မှန်လှပါဘူးရား)၊ သဘော
ကျလား (ကျပါတယ်)၊ အသေလမ်းမှတစ်ပါး... (မသေလမ်း
ခွဲပြီးသားဖြစ်ပါတယ်ဘူးရား)။ မသေလမ်းကို သွားပြီးသား
လျှောက်ပြီးသား၊ လမ်းလွှဲပြုပြီးသား ပုဂ္ဂိုလ်များဖြစ်သွားတယ်ဆို
တာ သဘောကျလား... (ကျပါဘူးရား)။

အဲဒါကြောင့် ဒကာ ဒကာမတွေက ဖြေးဖြေး တစ်စ
တစ်စ လုပ်မနေပါနဲ့ (မှန်လှပါ)၊ သေခါနီးလေ ခရီးမပေါက်လေ
မှတစ်စမ်းပါ... (မှန်လှပါဘူးရား)။ ရှင်းပြုလား... (ရှင်းပါတယ်
ဘူးရား) ဘယ့်နှယ် သေခါနီး လေ ခရီးမပေါက်လေ၊ သေခါနီး
ဆိုတာက အင်း ကံ-ကံထိုင်း ဉာဏ်ထိုင်းဖြစ်လာပြီ... (မှန်လှ

ပါ)၊ ကံမွဲ ဉာဏ်မွဲဖြစ်လာပြီ (မှန်လှပါ)။ ဒုကြောင့် သေခါနီး
ခရီးမပေါ်က်ဘူးဆိုတာ ရိပ်မိပြီလား . . . (ရိပ်မိပါ ဘုရား)။
ဘာဖြစ်လိုတုး . . . (ကံမွဲဉာဏ်မွဲ ဖြစ်လာလိုပါ)။ အေး . . . ကံမွဲ
ဉာဏ်မွဲနဲ့ကြီးစားနေလို့ . . . (မှန်လှပါဘုရား)၊ ရှင်းပြီလား . . .
(ရှင်းပါပြီဘုရား)။

အင်း တာရည်သွားလေ ခရီးကမရောက်နိုင်လေ . . .
(မှန်လှပါဘုရား)။ ဘု့ကြောင့်တုးလို့ မေးတဲ့အခါကျတော့ ကံမွဲ
ဉာဏ်မွဲနဲ့ စခန်းသွားနေလို့ . . . (မှန်လှပါဘုရား)၊ ဘယ်လိုဆိုကြ
မယ် . . . (ကံမွဲဉာဏ်မွဲနဲ့ စခန်းသွားနေလိုပါဘုရား)။

ဟာ ဒကာသိုက် နေရာကျလိုက်တာ၊ ယခုပြောသွားတာ
က စောစောစီးစီး မင်းဒီဘက်ကြီးစားလာခဲ့ကွာ၊ အခုအချိန်မှာ
ငယ်ပါသေးတယ်၊ ကြီးပါသေးတယ်ဆိုတော့ ကံမွဲနဲ့လုပ်တာ ဒါမှ
မင်းမရောက်ဘူးပြော၊ (မှန်လှပါဘုရား)။ ရှင်းပြီလား . . . (ရှင်း
ပါဘုရား)။ ရောက်စရာမြင်သေးရဲ့လား၊ (မမြင်ပါဘုရား)။

အဲဒီအချိန်ကျတော့ နားကလဲလေး . . . (မှန်လှပါ
ဘုရား)။ ဟင် အင်း အသွားအလာကလဲ နေး . . . (မှန်လှပါ)။
အင်း တစ်ခါရောဂါဝေဒနာကလဲ ထူးပြေား . . . (မှန်လှပါ
ဘုရား)။ ဘယ်မှာလာပြီး ပြီးတော့ အိမ်မှုကိစ္စတွေကလဲ မသိလို့
ရှုပ်တာ တွေ့ကလဲ ကြီးလေရှုပ်လေး . . . (မှန်လှပါဘုရား)။ ဒီလို့
မနေဘူး လား . . . (နေပါတယ်ဘုရား)။ အဲဒီလို့နေတဲ့အခါကျ

တော့ ကံကလဲမွဲ၊ ဉာဏ်ကလဲမွဲဖြစ်သွားပြီ။ . . . (ဖြစ်သွားပါဘုရား)။

ကံမွဲဉာဏ်မွဲလာတော့ ဝိဇ္ဇာဓနာက်ဆုတ်တုယ်

ကံကမွဲလာတော့ မျက်လုံးကြီး နီမြန်းလို့ နားထိုင်းပါတုယ်၊ ခါးကိုင်းပါတယ်၊ အရေတွန့်လိုက်တာ ဒါ ကံမွဲချည်းမှတ်။ . . . (မှန်လှပါဘုရား)။ ဉာဏ်မွဲက အရွယ်ကြီးလာတဲ့ အခါကျတော့ အဝိဇ္ဇာကထူးပြီး၊ ဝိဇ္ဇာက နောက်ဆုတ်တယ်။ . . . (မှန်လှပါဘုရား)။ သဘောကျလား . . . (ကျပါတယ်ဘုရား)။ အဲဒါကြောင့် ကံမွဲဉာဏ်မွဲနဲ့လုပ်လို့ မရနိုင်တဲ့ နီဗွာန်လို့ မှတ်လိုက်စမ်းပါ။ . . . (မှန်လှပါဘုရား)။

ကံကောင်း၊ ဉာဏ်ကောင်းနဲ့ ကြီးစားမှသာလျှင် ရရှိုင်တယ်။ . . . (မှန်လှပါဘုရား)။ ရှင်းပြီလား . . . । . . . (ရှင်းပါတယ်)။ ကြီးမှ အားထုတ်ဆိုတာ ဘယ့်နှယ်ပြောကြပါတုံး . . . (ကံမွဲဉာဏ်မွဲနဲ့ အားထုတ်တာကို ပြောတာပါဘုရား)။ ကံမွဲဉာဏ်မွဲနဲ့တော့ ဘာအရင်းအနှီးပြုပြီး၊ ဘာအမြတ်အစွဲန်းထွက်မှာတုံး . . . (မထွေက်ပါဘုရား)။ အမွဲဘာနဲ့ရင်းနှီးမှာလဲ။ . . . (မရှိပါဘုရား)။ အမွဲဆိုတာ ရင်းနှီးစရာ မရှိတာ အမွဲဆိုတာ။ . . . (မှန်လှပါဘုရား)။ အဲဒါတော့ ဘယ်မှာအမြတ်ထွက်မလဲ၊ (မထွေက်ပါဘုရား)။

ကံကောင်းဉာဏ်ကောင်းနဲ့ဆိုလိုရှိရင်ဖြင့် ကံအပြည့်
ဉာဏ်အပြည့်နဲ့ဆိုတော့ ရင်းနှီးကြေမယ်ဆိုလိုရှိရင်ဖြင့် အားကုန်
စိုက်ပြီးသုကာလုံး ရင်းနှီးရင် နိဗ္ဗာန်အမြက်ထွက်မှာဘဲ . . . (မှန်
လှပါဘူရား)။ ရှင်းပြီလား . . . (ရှင်းပါတယ်)။

ကိုင်း-ဒါဖြင့် ဒကာဒကာမတို့ ဒီဝိဿသအထူးလုပ်ရ^၁
မယ်ဆိုတော့ ကံကောင်း၊ ဉာဏ်ကောင်းနဲ့ လုပ်ရမှာပျော် . . .
(လုပ်ရမှာပါဘူရား)။ ထိုးထွင်းသိ လုပ်ရမယ်ဆိုတာကော် . . .
(ကံကောင်းဉာဏ်ကောင်းနဲ့ လုပ်ရမှာပါဘူရား)။ အင်း-ကံမွဲ
ဉာဏ်မွဲက၊ ဝိဿသဘက်လဲ သူပါနိုင်သေးရဲ့လား . . .
(မပါနိုင်ပါဘူရား)။ ထိုးထွင်းတဲ့ဘက်ကော် . . . (မပါနိုင်ပါ
ဘူရား)။ အဲဒါကြောင့် ဒကာဒကာမတို့ သုံးနဲ့လေး လေကိုင်
ထားပြီးသကာလုံး၊ ယေနေ့ကစပြီး ကြိုးစားပါ . . . (မှန်လှပါ
ဘူရား)။ ပေါ်ပြီလား . . . (ပေါ်ပါဘူရား)။

ကိုင်း-ဒါဖြင့် ယခုဘဝနိဗ္ဗာန်ရမည့် ပုဂ္ဂိုလ်ဟာ ဘယ်
ပုဂ္ဂိုလ်တဲ့ဆိုတော့ ဒီလေးပါး နားလည်တဲ့ ပုဂ္ဂိုလ် . . . (မှန်လှပါ
ဘူရား)။ ပယ်မှုလဲ နားလည်တယ် (မှန်လှပါ)။ ထိုင်မှုကော် . . .
(နားလည်ပါတယ်)။ အင်း ဒီပုဂ္ဂိုလ်ဘာဆိုကြာ (နိဗ္ဗာန်ရမည့်
ပုဂ္ဂိုလ်ပါဘူရား)။ ဘယ်ဘဝပါလိမ့် . . . (ဒီဘဝပါဘူရား)။

အေး-ယခုဘဝနိဗ္ဗာန်ရမည့်ပုဂ္ဂိုလ်၊ . . . (မှန်လှပါ
ဘူရား)။ ဒီလေးပါး နားမလည်တဲ့ပုဂ္ဂိုလ်ဟာ . . . (ယခုဘဝ

နိဗ္ဗာန်မရနိုင်ပါဘူး)။ ယခုဘဝ နိဗ္ဗာန်မရနိုင်ဘူးဆိုကတည်း ကသူအတော်ယုတ်ကျရတယ် . . . (ယုတ်ကျပါဘူရား)။ ယုတ်ကျတယ်မဆိုထိုက်ဘူးလား . . . (ဆိုထိုက်ပါတယ်)။

ကိုင်း ဒါဖြင့် ကိုယ့်ကိုယ်ကိုယ်ချိန်ကျပါတော့, သွေ့တို့ဘယ်အထဲကပါလိမ့်မတုံးဆိုတာ ပေါ်လာပါလိမ့်မယ် . . . (ပေါ်လာပါဘူရား)။ ကဲ့ဒကာကြွယ်တို့ ပေါ်လာပြီလား . . . (ပေါ်လာပါဘူရား)။ ဒကာသိုက်တို့ကော . . . (ပေါ်လာပါဘူရား)။

လုပ်ပြီးသားဘဲပျော်, ဘယ်နံပါတ်က စကိုင်ရမယ် . . . (သုံးနံပါတ်က စကိုင်ရပါမယ်)။ အင်း-သီလလေးဖြှေ့ပြီး အထူးဝိပဿနာလေး အညွှန်တပ်လိုက် . . . (မှန်လှပါဘူရား)။ ခုနကလေးနံပါတ်ကို ဆရာဘုန်းကြီးပြောသဖြင့် ပြီးလိုက် . . . (မှန်လှပါဘူရား)။ မပြီးဘူးလား . . . (ပြီးပါတယ်ဘူရား)။ ရှင်းပြီလား . . . (ရှင်းပါတယ်ဘူရား)။

ကိုင်း-ဒါဖြင့် ဒကာဒကာမတို့ဟာ ဒီလိုဆိုလိုရှိရင်ဖြင့် တို့သည်ကားလို့ ဆုံးရင်ဖြင့် မသိရှောင် အသိဆောင် . . . (မှန်လှပါဘူရား)။ နိဗ္ဗာန်မှန်းနေရတဲ့အတွက် ဆောင်သင့်တာဆောင်ရင် ဒီဘဝ နိဗ္ဗာန်ရမယ့်ပုဂ္ဂိုလ်ဘဲ . . . (မှန်လှပါဘူရား)။ တို့အတွက် သေချာပါပေါ်လားဆိုပြီး ဝမ်းသာဖို့ သိပ်ကောင်းတယ် . . . (ကောင်းပါတယ်ဘူရား)။ မသေချာဘူးလား . . . (သေချာပါတယ်ဘူရား)။

ရှေ့ကမသေချာရင်နေလေ . . . (မှန်လှပါ)။ ယခု
ဆရာကောင်း သမားကောင်းနဲ့ တွေ့တော့သေချာရတယ် . . .
(သေချာပါတယ်ဘူရား)။ အခုသေချာတာသည်ကား ဆိုလို့ရှိရင်
ဖြင့် ခင်ဗျားတို့ ဒုက္ခတုံးဖို့ သေချာတာပေါ့ . . . (မှန်လှပါဘူရား)။
မပေါ့ကြပါနဲ့လို့ သတိပေးလိုက်ပါတယ်။ . . . (မှန်လှပါဘူရား)။

ကိုင်း-ဒါဖြင့် ဒကာဒကာမတို့ အလုပ်စခန်းလှည့်လို့
ပြပေးပါဉီးမယ်, အလုပ်စခန်းလှည့်ပြပြီးသကာလ ဒကာ
ဒကာမတွေ ပေးပါဉီးမယ်, အင်းအလုပ်စခန်းဆိုတာ ဘာပါ
လိမ့်မတုံးလို့ မေးဖို့လိုတယ်နော်။ . . . (မှန်လှပါဘူရား)။

အလုပ်စခန်းဆိုတာ ဒကာဒကာမတို့ ရုပ်ကိုအား
ထုတ်တဲ့ ပုဂ္ဂိုလ်ဖြစ်စေ၊ နာမ်ကို အားထုတ်တဲ့ပုဂ္ဂိုလ်ဖြစ်စေ
ရုပ်ကိုမြင်၍ ရုပ်ကိုမြင်တယ်၊ ရုပ်တို့၏ ဖြစ်တာမြင်တယ်၊ ရုပ်
တို့၏ ပျက်တာမြင်တယ် . . . (မှန်လှပါဘူရား)။ အဲဒါသည်
ငါကိုငါဟာ၊ ငါ့ဥစ္စာမဟုတ်ပါလား သိ,သိလို့ရှိရင် ဒါအလုပ်,
လုပ်နေတဲ့ပုဂ္ဂိုလ်။ . . . (မှန်လှပါဘူရား)။

ငါကိုယ်၊ ငါဟာ ငါ့ဥစ္စာမဟုတ်

ရုပ်တို့၏ ဖြစ်ပျက်ကို မြင်မြင်၊ နာမ်တို့၏ ဖြစ်ပျက်ကို
မြင်မြင်၊ ဒကာကြွယ်ရေ ငါကိုယ်လဲ မဟုတ်ဘူး . . . (မဟုတ်
ပါဘူရား)။ ငါ့ဟာလဲ . . . (မဟုတ်ပါဘူရား)။ ငါ့ဥစ္စာလဲ

... (မဟုတ်ပါဘူရား)။ ဒီလိုသိနေလိုရှိရင်ဖြင့် အဲဒါသည်
ကားအလုပ်၊ လုပ်နေတဲ့ ပုဂ္ဂိုလ်သာ မှတ်ပေတော့၊ ... (မှန်
လှပါဘူရား)။ ဟာ တို့မြင်နေတဲ့ ဖြစ်ပျက်ကလေး ဟာ င့်ကိုယ်,
င့်ဟာ၊ င့်ဉာဏ် မဟုတ်ပါလား : . . . (မဟုတ်ပါဘူရား)။ သဘော
ကျလား (ကျပါတယ်)။

င့်ကိုယ်ဆိုတာ တက္ကာကိုပျှော် . . . (မှန်လှပါဘူရား)။
င့်ဟာဆိုတာက မာနာ . . . (မှန်ပါ)။ င့်ဉာဏ်ဆိုတာက၊ . . .
(ဒီဇိုပါ)။ အဲ-တက္ကာ မာန ဒီဇို မပါဘဲနဲ့ အဲ င့်ကိုယ် င့်ဟာ
င့်ဉာဏ် မဟုတ်ပါလားလို့ င့်ဟာဝါဖြစ်ပျက်ပြီးနေတဲ့ သဘော
လေးဟာ ရှုပ်သဘောကြည့်ကြည့်ပေါ့များ . . . (မှန်လှပါဘူရား)။

နာမ်သဘောကြည့်ကြည့်ပေါ့များ . . . (မှန်လှပါ)။ အင်း
င့်ကိုယ်လဲ မဟုတ်ဘူး၊ င့်ဟာလဲ မဟုတ်ဘူး၊ င့်ဉာဏ်လဲ
မဟုတ်ဘူး သက်သက် ဒီဉာဏ်အဖြစ်အပျက် သက်သက်မျှဘဲ၊
အနိစ္စသက်သက်မျှဘဲ . . . (မှန်လှပါ)။ ဒုက္ခသက်သက်မျှဘဲ
အနတ္ထသက်သက်မျှဘဲ (မှန်လှပါ)။ အင်း-ဒီလိုသာ သိနေတဲ့
ပုဂ္ဂိုလ်ဟာ ဒါဝိပသာလုပ်နေတဲ့ ပုဂ္ဂိုလ်လို့ ဆုံးဖြတ်ချက်ချာ
. . . (မှန်လှပါဘူရား)။ ရှင်းပြီလား။ (ရှင်းပါတယ်)။

ဝိပသာနာလုပ်နေတဲ့ပုဂ္ဂိုလ်၏ အမြင်သည် ဘယ်လို
မြင်ပါလိမ့်မတဲ့ မေးရင်ဖြင့် ရှုပ်တို့၏ ဖြစ်ပျက်မြင်လိုရှိရင် လဲ
င့်ကိုယ်၊ င့်ဟာ င့်ဉာဏ်မဟုတ်ကြောင်း သိတယ် . . .

(သိပါဘုရား)။ နာမ်တို့၏ ဖြစ်ပျက်ကို မြင်တဲ့အခါရော . . .

(ငိုကိုယ် ငိုဟာ ငိုဥစ္စာမဟုတ်ကြောင်း သိပါတယ်)။ ငိုကိုယ် ငိုဟာ ငိုဥစ္စာမဟုတ်ကြောင်းသိတယ် . . . (မှန်လှပါဘုရား)။

“နေတဲ့မမ၊ နေသောဟမသို့၊ နေမသောအတွော”ဘဲ . . . (မှန်လှပါ)။ အဲဒီပါဉိုတော်ကို မှန်မှာလို့ ပြန်လိုက်တော့ ငိုကိုယ် ငိုဟာ ငိုဥစ္စာမဟုတ်ကြောင်း သိဖို့အရေးကြီးတဲ့ယ် . . . (ကြီးပါဘုရား)။ သဘောကျလား. . . (ကျပါတယ်)။

ဒါဖြင့် ရုပ်တွေ၏ ဖြစ်ပျက်မြင်လ ဘယ်လိုဆုံးဖြတ် ချက် ချကြမလဲ . . . ငိုကိုယ်၊ ငိုဟာ၊ ငိုဥစ္စာမဟုတ်ပါဘူး . . . (မဟုတ်ပါဘူး)။ သဘောကျလား . . . (ကျပါတယ်)။

ဟုတ်လား၊ ငိုကိုယ်ဆိုတဲ့ တက္ကာကလဲ မခင်တော့ ပါဘူး ဖြစ်ပျက်မဲ့၊ (မှန်လှပါဘုရား)။ ဖြစ်ပျက်မြင်တဲ့ ပုဂ္ဂိုလ် အာ ငိုကိုယ်ရယ်လို့ ခင်သေးရဲ့လား၊ (မခင်တော့ပါဘုရား)၊ ငိုဟာ လိုလဲ မာနတက်သေးရဲ့လား . . . (မတက်ပါဘူး)။ ငိုဥစ္စာဆိုပြီး သကာလလဲ သိမ်းပိုက်သေးရဲ့လား . . . (မသိမ်းပိုက်ပါဘူး ဘုရား)။

အင်း-ဒါဖြင့် ငိုကိုယ့်၊ ငိုဟာ၊ ငိုဥစ္စာ မဟုတ်ဘူးလို့ သိတဲ့ အသိဟာ ဝိပဿနာအသိ . . . (မှန်လှပါဘုရား)။

ရှင်းပြီလား. . . (ရှင်းပါတယ်)။ ငိုကိုယ်၊ ငိုဟာ၊ ငိုဥစ္စာ မဟုတ် ဘူးလို့ ဖြစ်ပျက်ကလေးတွေ မြင်မြင်ပြီးသကာလ နေရှင်းသိနေတဲ့

အသိကလေးဟာ ဘာအသိပါလိမ့်။ . . . (ဝိပဿနာအသိပါဘူရား)။ ဝိပဿနာအသိ။ . . . (မှန်လှပါဘူရား)။ ရှင်းပြီလား။ . . . (ရှင်းပါတယ်)။

ဝိပဿနာအမြင်မှန်

ရုပ်ကိုမြင်ရင်လဲ၊ ရုပ်ဖြစ်ပျက်မြင်ပြန်လဲ ဘယ်လို ဆုံးဖြတ်ချက်ချကြမယ် . . . (င့်ကိုယ်၊ င့်ဟာ၊ င့်ဉာဏ် မဟုတ်ဘူး လို့ ဆုံးဖြတ်ချက်ချရပါမယ်)။ နာမ်လေး၏ ဖြစ်ပျက်မြင်ပြန်တော့ . . . (င့်ကိုယ်၊ င့်ဟာ၊ င့်ဉာဏ် မဟုတ်ပါဘူး)။ ဒီလိုသိနေတဲ့အသိဟာ ဘာအသိပါလိမ့်။ . . . (ဝိပဿနာ အသိပါ)။ ဝိပဿနာအသိဘဲဆိုတာ သဘောကျလား။ . . . (ကျပါတယ်ဘူရား)

အေး-ဒီလို သိဖန်များလာလို့ရှင်ဖြင့်တဲ့ ရုပ်ရှုတဲ့ ပုံစွဲလ်က ရုပ်ဖြစ်ပျက်တွေ မြင်တာ၊ ဒါအမြင်မှန်တွေဘဲ၊ ဘယ်လိုစိတ်ထားတည့်လာမှ၊ အမြင်မှန်ပါလိမ့်မတဲ့ဆိုတော့ ဒါလေးဟာ ဖြစ်ပျက်ကလေးတစ်ခုဟာ င့်ကိုယ်င့်ဟာ င့်ဉာဏ်လို့ ဆိုစရာအကွက်တစ်ကွက်မှ မပါဘူးလို့ သိနေလို့ရှင် ဒါ ဝိပဿနာ အဲသိအမှန်ဘဲ . . . (မှန်လှပါဘူရား)။ အထူးဝိပဿနာဘဲလို့ မှတ်လိုက်ပါ၊ သုံးနံပါတ်ပါဘဲ . . . (မှန်လှပါဘူရား)။ သဘောကျပြီလား။ . . . (ကျပါတယ်ဘူရား)။

နာမ်လေးတို့၏ စိတ်ကလေးတို့၏ ဖြစ်ပျက်ကို မြင်ပြန်လို့

ရှိရင်လဲ ကိုယ့်အမြင်မှ ဟုတ်မှုမဟုတ်တဲ့ဟာ, ဒါလေးဟာ င့်ကိုယ်လို့ ဆိုစရာများရှိသေးလား၊ စိတ်ကလေးကို . . . (မရှိပါဘူရား)။ င့်ဟာလို့ ဆိုစရာများ ရှိသေးလား . . . (မရှိပါဘူရား)။ င့်ဥစ္စာလို့ သိမ်းပိုက်စရာ၊ . . . (မရှိပါဘူရား)။ အဲဒီကဲ့သို့ မရှိတဲ့ မရှိဘူးလို့သိတဲ့ အမြင်ကလေးဟာ ဘာအမြင်ပါလိမ့်၊ . . . (ဝိပသုနာအမြင်ပါဘူရား)။ ဝိပသုနာအမြင်ဘဲ . . . (မှန်လှပါဘူရား)။

အဲ-ဝိပသုနာရှုတဲ့ပုဂ္ဂိုလ်ဟာ မြင်တဲ့အခါမယ ဒီလို သုံးနှစ်းပြီးသကာလ မြင်တဲ့အမြင်သည် အမြင်မှန်ဘဲ . . . (မှန်လှပါဘူရား)။ ဖြစ်ပျက်ကလေးဟာ ဖြစ်ပျက်ကလေး မြင်သလားလို့ ဆိုလို့ရှိရင် မြင်တယ်လို့ ခင်ဗျားတို့ ပြောကြရမှာဘဲ (မှန်လှပါဘူရား)။

ပြောတဲ့အခါကျလို့ရင်ဖြင့် ဒီအမြင်သည်ကားလို့ ဆိုရင် တဏောမရှိလို့ မြင်တာ၊ . . . (မှန်လှပါဘူရား)။ မာန မရှိလို့ . . . (မြင်တာပါဘူရား)။ ဒီဋ္ဌမရှိလို့ (မြင်တာပါဘူရား)။ အဲ င့်ကိုယ င့်ဟာ င့်ဥစ္စာဆိုတာက ဒီတဏော မာနဒီဋ္ဌကိုးဗီး။ (မှန်လှပါဘူရား)။ သူတို့ မပါလို့ အဖြစ်အပျဲ့က် ကိုမြင်တာ၊ . . . (မှန်လှပါဘူရား)။ အဲဒါမြင်တော့ ဒကာ ဒကာမတွေအားလုံး ဘုန်းကြီးက ဖော်ပြောလိုက်တယ် . . .

မင်းတို့မြင်တဲ့ ဖြစ်ပျက်ကလေးဟာ င့်ကိုယ်လို့ ခုံ့နိုင်

ရဲလား . . . (မဆိုနိုင်ပါဘူရား)။ ငဲ့ဟာ . . . (မဆိုနိုင်ပါ
ဘူရား)။ ငဲ့ဉာစာ . . . (မဆိုနိုင်ပါဘူရား)။ အဲဒီ မဆိုနိုင်တဲ့
အမြင်လေး၊ ဖြစ်ပျက်အဲမြင်လေးဟာ တဲ့ကျာ၊ မာန၊ ဒီဇိုသတ်
တဲ့ ဝိပဿနာမဂ်အမြင်ဘဲ . . . (မှန်လှပါဘူရား)။ ဆိုထိုက်ပြီ
လား . . . (ဆိုထိုက်ပါဘူရား)။

အရှင်ရာဟုလာကိုပော့ခသာ တာရားဓတ္တု

ကောင်းပြီ ဒါဖြင့် ရာဟုလာဟောနေတယ်လို့ မှတ်လိုက်
စမ်း ရာဟုလောဝါဒသုတ်ကို ဟောနေတယ် . . . । (မှန်လှပါ
ဘူရား)။ သဘောကျလား . . . (ကျပါတယ်ဘရား)။ ရာဟုလာ
တဲ့ မင်းသည်ကားဆိုရင်ဖြင့် မင်းမှာ ရုပ်စမွှေရှိတယ်ကွာတဲ့,
နာမ်စမွှေတွေလဲရှိတယ် . . . (မှန်လှပါဘူရား)။

အဲဒီရုပ်စမွှေနာမ်စမွှေတွေ ဉာဏ်နဲ့စိုက်ကြည့်လိုက်တဲ့ အခါ
ခဏခဏဖြစ်ပျက်နေတာလေးတွေ မြင်တဲ့အခါကျတော့ ငဲ့ကိုယ်,
ငဲ့ဟာ၊ ငဲ့ဉာစာလို့ မင်းစွဲသေးသလား၊ (မစွဲပါ)။ မေးလိုက်တယ်
. . . မစွဲဘူး၊ မစွဲတော့ မင်းအဲဒီ ယထာဘူးတဲ့ ဉာဏ်ရပြီ ကွာ
. . . (မှန်လှပါဘူရား)။ ဘူရားက ဘူရားကာ . . . (မှန်လှပါ
ဘူရား)။ မစွဲရင် ဘာတဲ့ . . . (ယထာဘူးတဲ့ ဉာဏ်ရတာပါ)။
ဟုတ်တိုင်းမှန်စွာသိတဲ့ ဉာဏ်ရပြီ . . . (မှန်လှပါ)။ မြန်မာလိုပြန်
တော့ ယထာဘူးတဲ့ ဉာဏ်ကို ဟုတ်တိုင်းမှန်စွာသိတဲ့ ဉာဏ်။

(မှန်လှပါဘူရား)။ သဘောကျလား . . . (ကျပါဘူရား)။

ဒါဖြင့်ကွား၊ ယထာဘူတည်ကိုရလို၍ရှင်ဖြင့် ကွာတဲ့
ရာဟုလာ၊ ယထာဘူတည်ပြီးလို့ ရှိရင်ဖြင့်တဲ့ နို့နှစ်ည်ကို
ဆိုတာ တက်လာတာဘဲဟေးဆိုပြီး သကာလ မင်းလဲ ဒါ ငါကိုယ်၊
ငါဟာ၊ ငါဉာဏ်၊ မဟုတ်ဘူးလို့သိတဲ့ အသိလေးနဲ့၊ ဘဲ ရှုပ်ဆို
ရှုပ်ဖြစ်ပျက်ကလေးကို တစ်ခါတည်း စူးစူးစိုက်စိုက်ကြည့်နေတာ
(မှန်လှပါ) နာမဖြစ်ပျက်ကလေး စူးစူးစိုက်စိုက် ကြည့်နေတာပဲ့
ဗျာ . . . (မှန်လှပါဘူရား)။ ကြည့်နေတဲ့အခါကြလို၍ရှင် ပြော
ငါကိုယ်၊ ငါဟာ၊ ငါဉာဏ် မဟုတ်ပါဘဲလျှက်နဲ့ အသိနဲ့ရတာ
ခွဲလို့မရ ခွာလို့ မရ ငါဉာဏ်လို့ မပျောက်ပဲနဲ့နေတော့ မင်းဟာမင်း
မှန်းလာမှာဘဲကွား . . . (မှန်လှပါဘူရား)။

သဘောကျပြီးလား . . . (ကျပါဘူရား)။ သူ့ဟာသူ့ မှန်း
လာတာဘဲလား ဒကာဒကာမတို့ . . . (မှန်းလာပါတယ်)။ ဟင်-
သူပစ္စည်းနဲ့ ကိုယ်နဲ့သုံးထားရတာမျိုး ဖြစ်နေတော့၊ ကိုယ့်ပစ္စည်းနဲ့
သုံးတော့ ကိုယ့်နားကပ်ပြီး၊ ကိုယ့်နှိပ်စက်နေ တဲ့သဘောတွေ
မြင်ရတော့ ဒကာကြွယ်တို့ ဒကာသိုက်တို့ ဘယ့်နှယ်ဖြစ်လာလဲ
. . . (မှန်းလာပါတယ်ဘူရား)။ သဘောကျလား . . . (ကျပါ
တယ်ဘူရား)။

အဲဒီကဲ့သို့ မှန်းပြီးသကာလ လာလို၍ရှင်ကွာတဲ့ အဲဒီ
မြင်တဲ့အပေါ်မှာ တစ်ခါတည်း တပ်ခြင်းကင်းသွားတယ် . . .

(မှန်လှပါ)။ တပ်ခြင်းကင်းသွားတာလဲ၊ သူအဆိုမှာ၊ ငါကိုယ်၊
ငါဟာ၊ ငါဉာဏာအဖြစ်နဲ့၊ လိုချင်မှု၊ မာန်တက်မှု၊ သိမ်းပိုက်မှု၊
ဆိုတာတွေအလုံးစုံစင်သွားတာဘဲ . . . (မှန်လှပါ)။ တစ်ခါ
တည်း လိုချင်မှုတွေ မရှိတော့ဘူး . . . (မှန်လှပါဘူရား)။ အဲ
လိုချင်မှုမရှိတာဟာ မဂ်ပေါ်ပြီ . . . (မှန်လှပါ)။ သဘောကျ
လား. . . (ကျပါတယ်)။ လိုချင်မှု မရှိတာဘာတဲ့ . . . (မဂ်ပေါ်
တာပါဘူရား)။ အင်းလိုချင်မှု မရှိဘူးဆိုတော့ မဂ်လဲပေါ် လာပါ
ရော၊ ဟိုကဟာလဲ ချုပ်သွားတယ်. . . (မှန်လှပါဘူရား)။

ခုနက ရုပ်ဖြစ်ပျက်ရှုတဲ့ပုဂ္ဂိုလ် ရုပ်ဖြစ်ပျက် ပျောက်,
. . . (မှန်လှပါ)။ နာမ်ဖြစ်ပျက်ရှုတဲ့ပုဂ္ဂိုလ်. . . . (နာမ်ဖြစ်ပျက်
ပျောက်ပါတယ်ဘူရား)။ အဲဒီကဲ့သို့ ပျောက်သွားတဲ့အခါကျ
လိုရှိရင် ဒုက္ခလေးတွေ ပျောက်ပေါ့ (မှန်လှပါ) မဆိုနိုင်ဘူးလား။
(ဆိုနိုင်ပါဘူရား) အဲဒုက္ခတွေ ပျောက်တော့ ဒုက္ခပျောက်တာက
နှိမ်ဘုန် . . . (မှန်လှပါ)။ ပျောက်ကြောင်းသိတာက မဂ်ညာ၏
. . . (မှန်လှပါ)။ မလာဘူးလား. . . . (လာပါတယ်ဘူရား)။
ခုနင့်ကိုယ်၊ ငါဟာ၊ ငါဉာဏာတွေက မရှိတာက သမုဒယသစွာ
ကို ပယ်ချလိုက်တာ. . . . (မှန်လှပါဘူရား)။ သဘောကျလား။
(ကျပါတယ်).

အဲဒီကြောင့် နောက်သံသရာစက်နဲ့ ပပွဲတရား သုံးခု
သေသွားတော့ နောက်သံသရာ မလာတာကလဲ အနုပါဖို့သေ

သနိုဒ္ဓနဆိုတာ မှတ်ပါ။ . . . (မှန်လှပါဘူရား)။ သဘောကျ
လား . . . (ကျေပါဘူရား)။

တိုတိုပြောတော့ ဖြစ်ပျက်က ဒုက္ခသစ္ာ၊ . . . (ဒုက္ခ
သစ္ာပါ)။ ဟုတ်လား၊ (မှန်လှပါဘူရား)။ အင်းဖြစ်ပျက်လေးက
ဒုက္ခသစ္ာ၊ ဖြစ်ပျက်ချုပ်တာကာ၊ . . . (နိရောဓ သစ္ာပါ)။ နိရောဓ
သစ္ာ၊ အဲဖီစိတ်ကလေး မြင်နေတာကာ၊ . . . (မဂ္ဂသစ္ာပါ)။
နောက်က တဏ္ဍာ၊ မာန ဒီဇိုသေတာကာ၊ . . . (သမုဒယ
သစ္ာပါ)။ သမုဒယသေတာလိုဆိုတာ မှရှင်းသေးဘူးလား၊ . . .
(ရှင်းပါတယ)။ နားလည်ပြီလား၊ (နားလည်ပါဘူရား)။

ကိုင်း ယနေ့ ဒီတွင် တော်ကြစိုး။
သာဓု . . . သာဓု . . . သာဓု . . .

